
T ƏZKIRE YI-YU SIF 

Öz dövründə gözəl insan, ustad sənətkar kimi tanınan, “Qaf¬ 
qaz şairlər ordusunun başında dayanan” (Ə.Müznib), üç dildə, 
müxtəlif janr və formalarda gözəl şe’r nümunələri yaradan, xal¬ 
qın hörmət və məhəbbətini qazanan Mirzə Əbdülxalıq Yusif 
Yə’qubzadə bu gün də ölməz əsərləri ilə ürəkləri riqqətə gətirir. 
Onun yaşadığı dövrdə çox zəngin ədəbi mühit, bir çox ədəbi 
hadisələrlə ədəbiyyat tariximizdə bir yüksəliş, məzmunca yeni 
bir oyanış nəzərə çarpdıran ədəbi şərait olmuş, şairlərin bir ara¬ 
ya toplanması, əlaqəli şəkildə yazıb-yaratmaq həvəsi ədəbi 
məclislərin yaranmasına gətirib çıxarmışdır ki, bu məclislərdə 
keçirilən müşairələr, bədahətən şeirləşmələr şairlərin qələminin 
daha da itiləşməsinə, poeziyanın inkişafına, ədəbiyyatımızın 
gözəl poetik nümunələrlə zənginləşməsinə səbəb olmuşdur. 

Belə məclislərdən biri də Bakıda yaradılmış «Məcməüş-şüəra» 
ədəbi məclisi idi ki, bu məclisə Azərbaycanın müxtəlif bölgələ¬ 
rində fəaliyyət göstərən ədəbi məclislərin üzvləri qonaq gəlmiş 
və bakılı şairlərlə şe’rləşmişlər. “Məcməüş-şüəra” şairlərindən 
Mirzə Əbdülxalıq Yusifin arxiv materialları içərisində bir çox 
şairlərin şe’rlərinə rast gəldik ki, bunların bir qismi Yusifə həsr 
olunmuş, bəziləri ona məktub kimi yazılmış, bir sıra şe’rlər isə 
sadəcə qiymətləndirilmək üçün şairə göndərilmişdir. Bu şe’rlər 
göstərir ki, Mirzə Əbdülxalıq Yusifin öz müasirləri olan gör¬ 
kəmli şairlərdən Seyid Əzim Şirvani, Azər Buzovnalı, Əbdül- 
xalıq Cənnəti, Haşım bəy Saqib, Cəməd Mənsur, Şövqi Gəncə¬ 
li, Əbdül Şahin Qarabaği, Məhəmmədağa Cürmi, Mirzə Sə¬ 
məndər, Ağadadaş Müniri, Cabit Manafzadə və b. ilə səmimi 
dostluğu, yaxın əlaqələri olmuşdur. 

Yusifə həsr olunmuş şe’rlərdən görünür ki, dövrünün şairləri 
onu ustad sənətkar hesab etmiş, daim ondan öyrənməyə çalış- 
ОД mışlar. Səməd Mənsurun Yusifə göndərdiyi, başlanğıcında öz 
Ш, xətti ilə "Ustadi-möhtərəm Əbdülxalıq Yusif əfəndiyə" sözləri ğ) 



j^azılmış məsnəvisi də diqqəti cəlb edir. 

Mənafın öz xətti ilə Ə.Yusifə yazdığı qəzəlin başlığında ya- 
zılmışdır: “Ey yari cani və məhbubi-ruhani bu töhfeyi dərvişa- '\ 
nə və bu əbyati-aşiqanə ki, hakidir rabiteyi-fuadi və məhəbbə- 
ti-qeyri-adidən bevümdi-xəbəri-itmami-divani-humayun xali 
əz rəşheyi-təb’ və rizişe-qələmi-ədibi-bimisal və şəm’i-əncü- 
məni-əhli-hal bu dili şuridə və aşiqi-hicrankəşidə üçün bir bə¬ 
hanə olub berəsmi-təbrik və təhniyət və beünvani-izhari-mə- 
həbbət bu neçə əbyati-pərişanı çun payi-mələx be həzrəti Sü¬ 
leymana irsal olundu. Hərçənd “şəkəri Misrə və cirəni Kinnana 
göndərmək” qaydadan xaric və hüsni-surətdən xalidir. Vəli qə¬ 
rəz çun nümayiş və süxənsəralıq deyil, bəlkə ibrazi-ixlas və 
iradəti-həqiqi və rabiteyi-mə’nəvidir. Gümanım odur ki, o is- 
tiğnayi təb’ ilə bu əbyati-namətbu’nu mətbu’ və üzri-acizanəm 
ilə məqbul hesab edib ta ki, baisi-müravidə və müfazileyi-tərə- 
feyn və səbəbi-təfrihi qülubi-əhbab ola. Və əlayimi-qəbul o tə- 
b’i-şəkərbarın ilə bu aşiqi-təlxkamı şirinkam eyləməkdir”. 

Arxivdə şair Sabit Məhəmmədəli Manafzadənin isə Bakü, 3 
iyun, 1914 tarixli “edər” rədifli qəzəlinin əvvəlində “Hörmətli 
ustadım Mirzə Əbdülxalıq Yusif həzrətlərinə yadigari-acizanə 
namilə təqdim olunur" qeydi vardır. 

Ə.Yusifi ustad kimi qiymətləndirib, mürşidi-kamil hesab 
edən təkcə A.Müniri, S.Mənsur, Mənaf, M.Sabit kimi bakılı şa¬ 
irlər deyildi. O dövrdə Şamaxı, Gəncə, Dərbənd, Qarabağ, Şəki 
və s. bölgələrin şairləri də Yusifə məktublar yazmış, ona həsr 
etdikləri şeirlərində şairi ustad sənətkar, kamil müəllim, mahir 
şair adlandırmışlar. Əbdül Şahin Qarabağinin şe’ri bu mənada 
diqqəti çəkir. 

Yusifə göndərilmiş ən maraqlı şe’rlərdən biri də Gəncəli 
Şövqinin “qalmaz” rədifli qəzəlidir ki, biz onun bir misrasına 
Əliağa Vahidin təzminində rast gəlmişdik. 

Faiz adlı şairin Yusifə göndərdiyi lirik poemasında Bakı ilə 
Şəkinin müqayisəli tərifi verilmişdir. Müəllif şair dostunun 
məktubunu aldığını, çox sevindiyini yazır, ona təşəkkürünü bil¬ 
dirir və onu Şəkiyə qonaq çağırır. Əsərdən görünür ki, Yusif ^ 
X ona Bakını tərif etmiş, o da bunun müqabilində öz şəhərinin 

özəlliklərini misralayıb şair dostuna göndərmiş və gəlib buy?)) 
gözəllikləri seyr etməsini, öz gözləri ilə gönnəsini arzuladığını 
bildinnişdir. Faiz Dərbəndi, Faiz Göyçaylı kimi şairlərin həyat 
və yaradıcılığı ilə az da olsa tanış idik. Amma Şəkidə də Faiz 
təxəllüs şairin olduğunu Yusifin arxivi ilə tanışlıqdan sonra öy¬ 
rəndik. 

Yusifin arxivində maraqlı faktlardan biri də Seyid Əzimin 
Bakıya gəlməsi, “Məcməüş-şüəra” məclisinin üzvləri ilə görüş¬ 
məsi və şe’rləşməsidir. 

Ədəbi mühitdə keçirilən müşairələrin şairlərin yetişməsində, 
püxtələşməsində böyük rolu olmuşdur. Bədahətən deyilən şe’r- 
lər həm də şairlərin istedadını, təfəkkürünü nümayiş etdirir. 

Arxivdə Əliabbas Müznibin öz avtoqrafı ilə Yusifə təqdim 
etdiyi 9 ədəd şer’i də olmalıdır. Amma arxiv bizdə olmadığı 
üçün yalnız əlimizdə olanları nəşrə hazırlaya bildik. 

Yusifin arxivində bəzi şairlərin qısa tərcümeyi-halı da veril¬ 
mişdir. Məsələn, Mirzə Səməndərin şe’rinin əvvəlində “İnşaal- 
lah-Təalanun ərizeyi-əxalətə dər bəldeyi-Qudyal Mənzər Mirzə 
Məhəmməd Əli əl-mütəxəllüs be “Xorrəmi” xələfi-ərşədi ali¬ 
cənab Axund Molla Əbdülqasım Şirvanşaha nəzirədir. 

Maşaallah yenə xüşki-cahan tər görünür, 

Çərxi-mina kimi ğəbra üzü əxzər görünür. 


Qamusi-qəvamizi-fimuni-fəsahətin və dəlayilül-ecazi-əsrari- 
bətuni-bəlağətin, yəni güli-xəlvətsərasının məhrəmi Səməndə¬ 
ri-binəvanın yari-həmdəmi cənabi-Mirzə Xorrəminin əbri-bə- 
hariyyat, bəhari-asarından barişi-mə’rifət ilə və sərçeşməyi-əş- 
ari-xürşidi-iştiharından zülali-afiyət ilə rövzeyi-ərvahi-üluləb- 
sarə təravət yetdikdə və ol təravəti-canfəzadan ərbabi-həqiqət 
istişmami-rayiheyi-riyahın fəzli-kəmal etdikdə mərqum olan 
kəlami-natəmam leysə ləhu əl-ehtimami-bisərəncamdır”, so¬ 
nunda isə “Səlami-fəravan bexidməti-şüma əz zəbani-katibül- 
. hüruf, əhqərüt-tüllab və xaki-payi-əhbabi-üluləlbab, mərizi- 
şahidi-bəqa, həzizi-zümreyi-şüəra, bəradəri-Müxlis Mirzə Sə- 
məndər əbdiküm Molla Əliəsqər” yazılmışdır. 

Haşım bəy Saqibin şe’rinin əvvəlində “Bu cənab Haşımbəf^Ç ı 
^ Hacıbəy oğlu əsrimizin yeganə şairlərindən ədd olub, elmdə, ^ 
7' kəmalda, hüsnü-əxlaqda və qəvanini-nəsrü nəzmdə arastə bir '\ 
zati-möhtərəm idi: 

Elmü hünərii cəlal kani, 

Başdan-ayağa kəmal kani. 

Şövqü nıəəqü şərab məsti, 

Azadələrin sənəmpərəsti. 

Elışanıinə yol aparmamış qəm, 

Peyvəstə zərifü şadii xürrəm. 

Dərrakəvii əqidən miibərra, 

Məcmueyi-zövqi-eşqə dara. 

Başında həvayi-zülfi-canan, 

Aşüfteyi-türreyi -pərişan. 

Badkubə şəhərinin Buzovna mahalında təvəllüd tapıb əyya- 
mi-rüşdü büluğunda elm dadıb, əş’arə mail olub Buzovna ürə- 
fasından “Rza” təxəllüs Molla Məlik Mühəmməddən kəsbi- 
elmü təhsili-kamal eyləmişdir. Şəbabi-cavanlığında bir neçə 
müddət Səmərqənd şəhərində “Xürrəm” təxəllüs Şərəfbay 
Məsacəti ilə ömr keçirdib mabəqi-əyyamını Dərbənd əhli 
məşhur Molla Əbdüləli “Səməndər” təxəllüs və Badkubə əhli 
Mirzə Əbdülxalıq “Yusif’ təxəllüs ilə həmdəm və həminan 
olmuşdur. Təvəllüdü min iki yüz həştad dörddür”qeydi vardır. 

Bunları nəzərə alıb şairin bir təzkirə hazırlamaq istədiyini 
düşündük və bu əsərləri “Təzkireyi-Yusif ’ adı altında nəşrə ha¬ 
zırladıq və həmin şairlərin qısa tərcümeyi-halını verməyi də 
məqsədəuyğun hesab etdik. Bu təzkirənin oxucular üçün ma¬ 
raqlı, habelə bu sahədə tədqiqat aparan alimlərə gərək olacağı¬ 
na ümid edirik. 

SONA XƏYAL 

АМЕА-пт Məhəmməd Fiizuli adma 
Əlyazmalar institutunun böyiik elmi işçisi 






MİRZƏ SƏMƏNDƏR DƏRBƏNDİ 


Fəsli- güldür, çəmən içrə çəmənara görünür, 
Saqiyi-sadərüxi-sağərü səhba görünür. 

Çəkilib Yusifi-gül şəkli-çəmən səhfəsinə, 
Ləhceyi-bülbül ara ruhi-Züleyxa görünür. 

Sün’ şahidləri bağ içrə behişt əhli kimi 
Geyinib sündüsü istəbrət, xəzra görünür. 

Çərx açıb gənci-cəlalət qapısın dövranə, 

Bağü rağü çəmənü kuh mütəlla görünür. 

Ya çəkib yer üzünə dövləti-Qarunu qəza, 

Əks olub, mö’cizeyi-həzrəti-Musa görünür. 

Hansı gülçöhrənin, aya, nəfəsidir ki, nəsim, 
Dəşt canbəxş, gülüstan fərəhəfza görünür. 

Yeriyir ab gül ə’zasına, çün ruhi-rəvan, 

Leyk hər bərgəsi bir ruh, nə ə’za görünür. 

Lalə bərgində nizam ilə düzülmüş jalə, 
Lə’li-nab üzrə xoş ol lö’löyi-lala görünür. 

Laləvü jalədən olmaz gecə-gündüz təşxis, 

Bər fələk əxtərü xürşid mücəlla görünür. 

Ərseyi-dəhri tutub ləşgəri-sultani bahar, 

Rüb’i-məskunda nə bir kuh, nə səhra görünür. 

Biri sərməsti-meyi-hüsn, biri aşiqi-naz, 

Gülə bax, bülbülə bax, türfə təmaşa görünür. 















Yığılıb işrət üçün gülşənə qılmanbeçələr, 

Bir çəmən gülbünü bir cənnəti-hura görünür. 




Zülfü arizlərinə zali-zəmanə heyran, 

Neçə min məh, neçə min həm şəbi-yelda görünür. 


Qoyma yalqız məni, ey saqiyi-gülçöhrə, aman, 
Hər gülün həmdəmi bir bülbüli-şeyda görünür. 


Lövhvəşallah ki, nə canpərvər olub bəzmi-çəmən, 
Tütfə saqilər, əlində meyi-mina görünür. 


Xüblər dövrü çəmən cənnət, ol cənnət ara, 
Ləbləri Kövsərü qamətləri Tuba görünür. 

Ey cahan cənnəti, Tubavü meyi-Kövsərdən, 
Qamətün tazə, ləbin şəhdi-güvara görünür. 

İki zülfı-siyəhin səhfeyi-rüxsarında, 

Cənnət içrə biri Adəm, biri Həvva görünür. 


Arizi- əhmər ya laleyi-gülzari-behişt, 
Dudeyi-duzəxü ya zülfü-mütərra görünür. 


Ey çıxıb məst gəzən küçəvü bazar içrə, 
Şəhrə aşub düşüb, şurişü qövğa görünür. 


Xəlqə şe’rimdən oxunmuş ola hüsnün şərhi, 
Dəhənin nüktəsi hər dildə müəmma görünür. 


Qətrə-qətrə görünür arizi-alında ərəq, 

Necə kim, gülşən ara jaleyi-beyza görünür. 


Ey mələksirətü məhtəl’ətü xürşidliqa, 
Firqətindən bizə nə çərxü nə ğəbra görünür. 



Gər nəticə verə bir busə ləbindən nə əcəb, 
Zülfı-süğravü xəti-ənbərü kübra görünür. 

Müshəfi-hüsnün ara dərs nə hikmətdir kim, 

Eşq sahibbiliyə əsri-həyula görünür. 

Ey şəkər xəndəvü şirin süxənü təngdəhən, 
Tutiyi-ruhə ləbin qəndi nə əşha görünür. 

Gəh ləbi-lə’lin ara ruh qdırsan peyda, 

Gahi göz-qaşın ara qətlimə iyma görünür. 

Can verir xakə əgər damsa ləabi-dəhənin, 
Zərrə-zərrə neçə min Xızrü Məsiha görünür. 

Xızr saqi ola, sağər məhü mey abi-həyat, 

Bizə canbəxş ləbin camı təmənna görünür. 

Sən həman fərdsən, ol fərd ola bilməz aləm, 
Filməsəl, qadiri-yektayə nə həmta görünür? 

İsmətin gəncini rüsvalığım eylər pünhan, 
Neyləyim başda cünun nəş’əsi, sevda görünür. 

Hüsn şəhrində nə bir sən kimi sultani-həya, 

Eşq mülkündə nə bir mən kimi rüsva görünür. 

Hansı viranədə mən tək evi bərbad olmuş, 
Hansı bütxanədə sən tək büti-ziba görünür? 

Sən sitəmpişəvü laməzhəbü mən kafiri-eşq, 
Səndə nə zöhdi-vərə’, məndə nə təqva görünür. 

Sən həman qönçeyi-növxizi-məlahətsən kim, 
Gülşəni-ismətin arayişi-dünya görünür. 

Mən həman rindi-xərabatiyi-bədbəxtəm kim, 
Hər yetən bir söz ilə şənimə guya görünür. 

Sufiyi-eşqəmü hüsn əhlinədir təqlidim, 

Əməlim küfrü sözüm şər’də mücra görünür. 

















Mərdümi-didəyi nəm, didəmü bir qətrə sudur, 
Leyk, bədxah, mürüvvətsizə dərya görünür. 

Baş verib xəlqə əgər, ad açasan mərdanə, 

Əcrin axır nə olur, bəxt ki, xonsa görünür. 

Küfri-eşq içrə bir İncil, əgər şe’r yazam, 

Məhz tərsa beçələr cilvəsi məna görünür. 

Vacübül-qətl bilir aşiqi bə’zi süfəha, 

Bilmirəm hansı şəriətdə bu fətva görünür. 

Eşq bütxanasi zövq əhlinə Allah evidir, 

Həqqi inkar qılan kafərü tərsa görünür. 

Can çıxa, əql gedə, tən qala, insan deyilir, 

Leyk eşq olmasa tən içrə, müqəvva görünür. 

Vadiyi-eşqdədir barişi-rəhmət tələbi, 

Səbzeyi-eyş üçün ol vadi müsəlla görünür. 

And içər Kə’beyi-eşq içrə ki, İslam əhli, 

Xəlq tərsavü cahan köhnə kəlisa görünür. 

Qalibən mətləi-xürşidi-əzəldir məqsud, 
Zülməti-dəhrdə bilmərrə ki, dünya görünür. 
Bəzmi-aləmdə meyi-vəhdət içən zövq əhli, 

Hər təmənna ki qılır, cümlə mühəyya görünür. 

Nəqdi-ömrün uduzub, müflis olan çox, əmına, 
Hansı bədbəxt Səməndər kimi ədna görünür? 

Qovulub rindi-xərabatların bəzmindən, 
Güşeyi-mədrəsədə munisi-molla görünür. 

Dəmbədəm xəlqi-cahandan belə kim, nifrət edər, 
Olmasa Xürrəmi, gər yekkəvü tənha görünür. 
















SEYİD ƏZİM ŞİRVANİ 


Həlqeyi-silsileyi-zülfı-pərişandır bu, 
Baği-cənnətdə bitən sünbüli-reyhandır bu. 

Rüxi-zibayə düşüb rişteyi-zülfı-siyəhin, 
Cənnətə daxil olub yoxsa ki, şeytandır bu? 

Ümmiyəm, yoxdu səvarim nə bilim mə’nasın, 
Xət gəlib arizivə ay ey i-Qur’andır bu. 

Tazədən arizi-dildar olubdur gülgün, 

Dağılıb “Müshəf’ə ya ki, dəmi-osmandır bu. 

Bu qədər cövrü sitəm aşiqə etdin, bəsdir, 

Ey pəri, daş deyil, rəhm elə kim, candır bu. 

Ala bir yerdə ki, xurşid üzündən nurin, 

Gər desəm Aydı cəmalın, mənə nöqsandır bu. 

Dəmi-tiğindən olur zində dili üşşağın, 

Məgər, ey Xızr, xətin çeşmeyi-heyvandır bu. 

Bu gecə eyləmişəm bürci-Sürəyyadə məkan, 
Nəzərə oldu müsəvvir məhi-tabandır bu. 

Bəs ki, can verməyə şəmşirivə mən müştaqəm, 
Qaşların qanımı töksə, mənə ehsandır bu. 

Baxmağa əşkimə səyyarələr oldu sabit, 
Qabili-dövr deyim halimə heyrandır bu. 

Bu qədər bütlərə kim, səcdələr eylər Seyyid, 
Deməz imanı olan kəs ki, müsəlmandır bu. 




HAŞIM BƏY SAQİB 


Həlqeyi-matəm vurub geysuyi-yar, ağlar bizə, 
Nərgisi-bimari-canan zar-zar ağlar bizə. 

Şur çıxdı pərdədən, pirahənım çak eyləmiş, 
Qönçə tək, ey dil. Müxaliflə Həsar ağlar bizə. 

Dilşikəst oldu Şikəstə naleyi-Mahurdən, 

Ey mübərriq, ağla sən də, musiqar ağlar bizə. 

Sərzənişdən çəkməz əl hərgiz Rəhabü Pəncgah, 
Daməni-məğlubdən tutmuş Qətar ağlar bizə. 

Sineyi-dəfdən götürməz əl müğənni silləsiz, 
Zildə ney, həm bəmdə udü cəngü tar ağlar bizə. 

Necə bərgi-yasəmən, cana, qəmalud olmasın, 
Gah qönçə, gah bülbül, gah xar ağlar bizə. 

Tərk qıldı saqiyi-gülçöhrələr mey sağərin, 
Badədən xalı piyalə meygüsar ağlar bizə. 

Mən necə ahi-dəmadəm etməyim, viran könül, 
Şeşdəri-heyrətdə qalmış ruzigar ağlar bizə. 

Milləti-İslamı gör, məşğuli-qəflətdir yenə, 

Göz açar bir kim gülər, ya kim baxar, ağlar bizə. 



Ey müalic, əl götür, hərgiz deyil mərhəmpəzir 
Kim, bu barə həm gəda, həm şəhriyar ağlar bizə. 

İş yetibdir bir yerə heç növ’ ilə yox çarəsi, 
Guşeyi-viranələrdə murü mar ağlar bizə. 



Biz kimi, Saqib, vətən mülkündə kim olmuş qərib, 
Arsız bir millətik biz, nəngü ar ağlar bizə. 


♦ ♦ ♦ 


Dəldi bu qəmzə oxun sinəmi qərbil kimi. 
Gözlərimdən tökülür qanımı gör Nil kimi. 

Almadın könlümü bir dəm ələ, ey şirinləb, 
Səxtdilsən sən əcəb səngi-Əbabil kimi. 

Zülf ara qılma nihan, ərzi-güli-rüxsar et, 
Açılır dil, səni gördükdə, qərənfil kimi. 

Lafi-həmrəngi vurub sirri-ləbünlən İsa, 

Çəkdi darə səri-zülfün onu qəndil kimi. 

Bəsdir, ey dil, bu qədər ney kimi fəryad etdin, 
Lal ol, hicrdə bari-qəmi çək Ш kimi. 

E’tiraz eyləginən, uyma həvayi-nəfsə, 

Xidmət et əmri-Həqə munisi-Cəbril kimi. 

Dami-təzvirdü təsbihdən əl çək, zahid, 

Xəlqi təhrik elə insanlığa İncil kimi. 

Xəlqə eyb eyləməz ol mədrəsənin ovbaşı, 

Göz qabağında görə eybini gər mil kimi. 



Sorma əhvalımı, tut damənim, ey qanlı sirişk, 
Bəxti-nasaz ayaqlara salıb gil kimi. ^ 


i 

Nanəcibzadələri eyləmiş əngüştnüma, 
Qarə olsun fələkin ay üzü çernil kimi. 




Yaşama hiç təməllüqlə cahan mülkündə, 
Saqiba, vur sözün Həqqin başa qəmçil kimi. 


♦ ♦ ♦ 


Döndərdi qiblədən məni kuyin nişanəsi, 
Züllündədir könül quşunun aşiyanəsi. 

Yetməzmi can verib səri-kuyində ol məhin, 
Ram olmaz ah kim, nədü bilməm bəhanəsi. 


Lə’lün həvası çəkdi məni xüm ayağınə, 

Ey ruhpərvər, ondadı ruhun təranəsi. 

Ey xoş, o məst kim, meyi-eşqinlə məstdür, 
Qarunu məhv qddı kim, hüsnün xəzanəsi. 

Məşşatə şanəsilə gireh düşdü zülfüvə, 
Ahım oduyla od tuta məşşatə şanəsi. 

Meyxanə içrə dürdi-şərab ilə sərxoşam, 
Razi-dərunə yetdi dəfü ney çəğanəsi. 

Tə’n eylər, içmə badəni, divanələr mənə, 
Məhvəşlərin görüm dağılaydı zəmanəsi. 



Kuyində, Saqiba, o məhin nalə tərkin et, 
Yaxmaz səni bu atəşi-həsrət zəbanəsi. 

Etdi təsxir bu məhparə könül kişvərini, 
Seyli-əşkilə yudum pak qübari-dərini. 


.ləbin ətrafınə düşmüş xalın, 

Ya Məsihadu, sorar lə’li-ləbin şəkkərini. 

Bu mey üftadəsinə tə’n elədikcə zahid, 

Şükr kim, eyləmədim tərk bu mey sağərini. 

Tiği -əbru ilə bildinmi necə qan etdin, 
Seyli-qan tutdu kim üşşaq güzərgəhlərini. 

Səndən, ey şux, təmənnayi-vüsal eyləməmiş, 
Atəşi-həsrətə yaxdınmı bu qəmpərvərini. 

Mənə zahid quru təklifi-behişt eylər kim, 
Çoxdan etdim bu sınıq canə əvəz var hərini. 

Saqibə, ey gözəl, ah eyləmək ancaq yetdi, 
Silə bilməz şəbi-hicranda bu zənnim, tərini. 


♦ ♦ ♦ 


Tiri-qəmzən sinəmi, ey sərvqəd, çak eylədi, 
Qorxusundan qaçdı İsa, seyri-əflak eylədi. 



Daneyi xalın təmənnasilə verdi cənnəti, 
Həzrəti-Adəm əlindən, yaxşı idrak eylədi. 


Çeşmi-mərdümküşlərin bimar qıldı nərgisi, 
Qönçəni güldürdü gülşəndə fərəhnak eylədi. 

Badəni sənnəst edən ol lə’li-nabındır sənin, 
Hər nə sərxoşluq var aləmdə, bu tiryak eylədi. 


Bildilər sərfitneyi-dövran olur hüsnün sənin, 
Ol səbəbdəndir mələklər səcdeyi-xak eylədi. 


Kim sənin eşqin yolunda verdi əldən dinü dil, 
Yetdi hər məqsudinə, öz rütbəsin pak eylədi. 


Qaşların tiğinə sən fətvanı verdin, səngdil, 
Tökməyə qan, bəs onu kim böylə bibak eylədi. 


Sanma, ey dil, bir mənəm eşqində giryan bu məhin, 
Çoxların avarə saldı, didənəmnak eylədi. 


Badənin vəsfin görüb Qur’anda, nəfyi-nasdur, 
Meykədə ovbaşı Saqib xidməti-tak eylədi. 


♦ ♦ ♦ 


Mənə cövrü sitəm, ey şux, haçan eyləmədin? 
Çəkmədin əl o qədər, bağrımı qan eyləmədin. 

Məni divanəliyə sehri-gözün sehr elədi, 
Zülfün açdın, məni divanə güman eyləmədin. 

Bildirib xəlqə bu rüsvayi-cəhan olduğumu, 
Niyə bəs hüsnüvü rüsvayi-cəhan eyləmədin? 



Sayə tək kuyivə düşdüm rəhi-tövfıq bilib, 
Lütfün, ey müğbeçə, üşşaqə bir an eyləmədin. 

Etmədim tərki-məhəbbət rəvişin hicrində, 

Sən də yandırdın ayaq, ərsə yaman eyləmədin. 
Nalə etmək sənə, Saqib, yetər ancaq bəsdir, 
Ney kimi sən kimin hicrində fəğan eyləmədin. 


♦ ♦ ♦ 

Məst olmayınca gəlmərəm, ey saqi, halə mən. 
Verməm qulaq mədrəsədə qeylü qalə mən. 

Zahid, əlimdən alma bu sınmış piyaləni, 
Kövsər şərabını sənə etdim həvalə mən. 

Divanələrlə həmnəfəs olsam, əcəb deyil, 

Yox əhli hal, hali deyim əhli-halə mən. 

Mehrab guşəsin mənə göstənnə, ey fəqih, 

Dil vermişəm o məhvəşi-əbrühilalə mən. 

Kəşfi-niqab eylədi hüsnündə Həq sənin, 
Mərsum olum bu xal-xətü bu cəmalə mən. 

Tərk etməz idim həşrə kimi ahu naləni, 
Mümkün olaydı yetməyə, ey dil, vüsalə mən. 

Zahid yügürsə məscidə, meyxanə küncü tut, 
Verdim isə ibadəti-həftadsalə mən. 

Saqib, ölüncə xaki-dəri-yarə səcdə qıl, 
Yetsəm nola kim, ol büti-növrəs nihalə mən. 




Məsti-şərabı eyləmə bidar xabdən, 

Can rahət olmayınca xumari-şərabdən. 

Keç, versə dərdi-sər, meyin üftadəsin görüb, 
Bac istəməzlə zərrəcə mülki-xərabdən. 




Ey dil, hərifı-eşq deyilsən, nə faidə, 

Nalən keçibdi hicrdə həddü hesabdən. 

Sabitqədəm yox eşqdə pərvanə tək,bəli, 
Adabi-eşqi, get xəbər al, ol cənabdən. 

Ey günpərəst, bu bütün et səcdəsin müdam, 
Bir qılca qədri yox, nə çıxar afitabdən. 

Ayati-hüsnün eyləyəməz şərh bəhsini, 
Zahid edər mütaliə köhnə kitabdən. 


Qərq eylərəm fəraq günü cümlə aləmi, 
Xunablər tökülsə bu çeşmi-xərabdən. 

Bağlandı sərbəsər yenə meyxanələr yolu, 
Yarəb, xilas olurmu cahan inqilabdən. 

Həq yıxsın ev yıxanlar evin, ah, Saqiba, 
Meysiz nə faidə belə ömri-şəbabdən. 


♦ ♦ ♦ 


Xəm oldu qamətim, ey səngdil, əbru kamanınçün, 
Könüllər qanə döndü ol ləbi-şəkkərfəşanınçün. 



Ayağə saldı, ey büt, Kə’bə mehrabın qaşın tərdən, 
Əlimdə nəqdi-can əbruyi-tiği-cansitanmçün. 


*Д ( 

Gözün rəmzilə kim, tiri-müj ənlə sinəçak oldum, 
Saqın, ey xublər şahı ki, tə’vil verdik anınçün. 
Dəhanın sirrini təklif qıldım canə, məhv oldu, 

Hə mübhəm sirrdir canlar tələf sirri-dəhanınçün. 

Girib bazari-eşqə nəqdi-Yusif bir kəlafilə, 

İki aləm bəhası əldə xaki-asitanınçün. 

Fəğan etdikcə artar şövqüm ol vəslün xəyalilə, 
Cünun rəxtilə məşhur oldum, ey məhnarə, canınçün. 

Məlamət güşəsində, Saqiba, bəsdir fəğan etdin, 
Ediblər tərki-canın çoxlar ol cani-cəhanınçün. 


♦ ♦ ♦ 

Divanələrdən əl çək, ey mahparə, bir-bir. 
Geysulərin, amandır, ahəstə darə bir-bir. 

Sən şanəni vuranda, dil qovrulur ilan tək, 
Sərrişteyi-cünunə, ey zülfı-qarə, bir-bir. 

Göz yaşma güzarim saldım, nə kim varımdır 
Eşqində getdi yeksər nərdi-qumarə bir-bir. 

Sənsiz bir ah çəksəm, məh min məlamət eylər, 
Pabəndiyəm kimin mən, qılmaz nəzarə bir-bir. 

Badi-səba, ayağın torpağını öpərsən, 

Əhvalımı deyəndə sən ol nigarə bir-bir . 

Dil mehrin üzməz hərgiz səndən, gözün fədası, 




Müjganların oxundan olduqca parə bir-bir. 

Xalın xəyalın eylə, zahid, bu dilrübanın, 
Təsbihdən götür əl, qoy bir kənarə bir-bir. 
Bidar qılma, məstəm, mey nəş’əsi başımda, 
Ahəstə vur beməqzi-mizmarı yarə bir-bir. 




Hicrində ol pərinin, Saqib, əcəb sanırsan, 
Yansa bu ah odundan hər səngi-xarə bir-bir. 


♦ ♦ ♦ 

Rəhi-eşqində sənin getdisə dünyalığımız, 

Dəyər aləmlərə, ey şux, bu rüsvalığımız. 

Bizi meyxanədə zahid görə təkfir eylər, 

Zahidə kəşf deyil surəti-mənalığımız. 

Saqiya, badə gətir, gərçi həram etdi fəqih, 
Meyi-minadədü, saqi, bizim ehyalığımız. 

Dəhənün yoxdu deyəllər, onu təhqiq etdim, 
Oldu məlum ki, ləbündəndü bu guyalığımız. 

Hərə bir yarə verib dil, sənə verdim dilü din, 
Həm bu dünyalığımız var, həm o dünyalığımız. 


Verməm Adəm kimi mən ol səri-kuyinə behişt, 
Haçan ə’mayə olur kəşf bu binalığımız? 



İsməti-pirəhəni-Yusifə əl atma, könül, 

Olu rüsvayi-cəhan kim bu təmənnalığımız. 

Etmə öz rütbəni mə’nadə Züleyxa kimi kəm, 

Nə rəvadır düşə dildən-dilə rüsvalığımız. 

Saqiba, yarə könül ver, rəhi-səcdə dutma, 

Fəhm qıl, gör nə səbəbdəndü hüveydalığımız. 

MÜXƏMMƏS 

Yetər məst olduğun bu, bixəbərsən ruzigarımdan, 
Budur xoş ruzigarım, fərq yox leylü nəharımdan. 
Ayağa buriya tək düşmüşəm həm e’tibarımdan, 
Əzizi-Misr idim, ey şux, keçdim cümlə varımdan, 

Bu yetməzmi məgər urəm cahanda nəngü arımdan. 

Dəruni-dildə ahım şö’ləsindən qeyri-kamım yox, 
Girib meyxanəyə, meyxanələrdə ehtiramım yox, 
Cahanın nik namından keçib bir səngi-payım yox, 

Nə meylim zöhdədir aləmdə nə təzvirə ramım yox, 
Budur xeyrül-əməl kim, keçmişəm öz ixtiyarımdan. 

Məhəbbət badəsilə bu könül məsti-ələst olmuş, 
Ayılmaz məstlikdən həşr olunca, öylə məst olmuş. 
Deməzlər, qoy desinlər bu fılani meypərəst olmuş, 
Pərişanxatirəm kim, şişeyi-təqva şikəst olmuş, 

Qoy olsun, ta seçilsin, həşr odu çıxsın məzarımdan. 

Məzarım şəm’i söndü, sübhi-ümmidim əsər vennəz, 
Həyatım nəxlinə ümtnid yox, hərgiz səmər verməz. 
Gedən kuyi-nigarə, bir gedən gəlməz, xəbər verməz, 
Sənə, ey səmigun bəxtim, zəmanə taci-zər verməz, 
Nolur, ey bəxti-dun, əl çək, mənim bu hali-zarımdan. 

Fəğanım bənd-bəndimdən çıxar, ey dil, cərəslər tək, 
Yanıb xakistərim nari-fəraqə xarü xəslər tək. 
Uduzdum nərdi-qəmdə varımı, bilmərrə, nəslər tək. 

Tökər xuni-cigər bu çeşmi-giryanım ərəslər tək, 

Dəgər müjgan oxi bu çeşmimə peyvəstə yarımdan 

Deyirsən eşq tərkin etgilən, mə’zursən, zahid, 

Nədir eşq aləmi, eşq aləmindən dürsən, zahid. 
Cəhənnəm, get, sənin cənnət, belə məğrursan, zahid, 
Namaz əhlinə uymam, payibəndi-hursən, zahid, 

Gözət mehrablər küncün, cəhənnəm ol kənarımdan! 

Futəyni-zahidə aldanma, ey dil, hiç ram olma, 

Qiyas et, sərvdən azadə ol, pabəndi-dam olma. 
Fəqihin qövlinə bel bağlama, biehtiram olma, 

Namazə almaq olmaz cənnəti, zinhar, xam olma, 
Eşitdim vəsfi-Kövsər, görmədim şeyxi-kübarımdan. 
Məlamət güşəsində dudi-ahım həmnişinimdir, 
Həmavazəm cünun zəncirinə, ol rahbinimdir. 
Cünunluq rəsminə varəstə hadim durbinimdir, 
Muradım sərhədi-məqsudə yetmək nazəninimdir, 
Deyənlər eşqi tərk et, keçmişəm mən ixtiyarımdan. 

Kəsilləm ney kimi bəndimdən, ey dil, yarədir könlüm, 
Bu rüsvalıqda bəsti-türreyi-tərrarədir könlüm. 

Cəfa ki, həddən aşsa, ol məhi-ruxsarədir könlüm, 
Səri-kuyində yarın, müxtəsər, avarədir könlüm, 

Çıx, ey can, tut xəbər ol sərvqəddi-gül’üzarımdan. 

Həvayi-zülfün ilə bu könül rüsvayi-şeydadır, 
Başımdan çıxmaz heç sövdayi-zülfün, bu nə sevdadır. 
Həqiqətdən demin Məcnunə ol pabəndi-Leyladır, 
Cəhandan iynə tək keçmiş hər ol aşiq ki, rüsvadır, 

O rüsvayəm, gəlib keçdi, nə gördüm novbaharımdan. 




д 
% 


Müyəssər olmadı can vermək ilə söhbəti-dilbər, 
Tökər seylab tək göz yaşımı bu lirqəli-dilbər. 

Pərişan xatirimlə çəkmişəm çox minnəti-dilbər, 
Uyub əğyarə verməz dil mənə kim, fürsəti-dilbər, 
r Yetər bu, Saqiba, kim bixəbərsən ruzigarımdan. 




«? 
f 


ŞEYX SƏ’DININ ŞE’RINI TƏXMIS 

Etmə möhtac bizi nanəcibə, ya məbud! 

Çünki namərddü, ol hiç kimə verməz sud. 
Söylər hər dəm bu sözü nalə ilən ki, neyü rud, 
“Şərəf-e mərd be cüd əst kəramət be socud, 

Hər ke, in hər də nədarəd ədəməş beh ze-vocud’ 



Fəqrilə xoş keçir ovqatı,deyilsən hali, 
Aləmi-fəqrdən heç eyləmə qeylü qab. 

Birinə verməyəcəksən, nə edirsən mali? 

“Ey ke, dər şiddəti-fəqrüyyü pərişanhali, 

Səbr kon k-in do-se ruzət besər ayəd mə’dud”. 

Getdilər dəsti-tühi cümlə rəfıqü yoldaş, 

Xakü xakistər olubdur olara rəxtü fəraş. 
Gedəcəksən, demə əgməm fələyə hərgiz baş, 
“Xaki-rahi ke, bər u miqözəri sakin baş 
Ke, uyun əsto, cüfünəsto xüdud əsto qüdud”. 


Mali-dünyayə uyub qoymagilən dini giro, 

Bu fəna deyr nədir, qiyməti yoxdur bir co. 
Oddur, od mali-yetimi yemə, verməz pərto, 
“Ey ke dər ne’mət o nazi be cahan ğərre-məşo 
Ke, mühal əst dər in mərhəle imkani xülud. 


Ney kimi dəhri-dəni fikrin edib etmə fəğan, 
Süflələr süfrəsinə meyl eləyib, vermə inan. 
Xuni-dil xoşdu kim ondan yeyəsən ruzü şəban, 
“Xaki-Misri tərəbəngiz bebini ke, həman 
Xaki-Misr əst vəli bər səri-firovnü cünud”. 


д 
% 


% 


Qədrdan olgilən, öz qədrivi gəl etmə şikəst, 
Həq yolun tut, sən ilə əhd olunub ruzi-ələst. 
Sanma məzlumlərin naleyi-cansuzini pəst, 

“İn həman çeşmeyi-xurşidi cəhanəfruz əst 
Ke, həmi taft bər aramgəhi-Adü Səmud”. 

İstər hər kimsə ola aləm ara qədru bülənd, 
Nanəcibzadə ilə etməsin hərgiz peyvənd. 

Gərçi etmiş bizi möhtac ona bu dəhri-bürənd, 
“Dünyu an qədr nədarəd ke, bəru rəşk bərənd, 

Ey bəradər ke, nə məhsud bemanəd nə həsud”. 
İstər hər kimsə ola dərdü muhəndən eymən, 
Canını eyləyə min şövqlə qurbani-vətən. 

Sanma, ey xacə, verür nəf sənə bu quru tən, 
“Quyməti-xod be mənahu və məlahi ınəşkən, 
Gərət iman dorost əst be ruzi-mov’ud”. 

Nakəsin minnətini çəkməgilən can gedə gər, 

Ey özün mərd sanan, dərd olu bundan da betər. 
Çəkəcəksən bilirəm, çünki sənə etməz əsər, 
“Dəsti-hacət ke bəri pişe-xudavəndi bər 
Ke kərim əsto, rəhim əsto, ğəfür əsto vədud”. 

Rəncsiz gənc müyəssər ola bilməz bir an, 

Sə’y qıl, sə’y, verir ruzi sənə ruzirəsan. 

Sidq ilə daməni-Həqdən de görüm tutdun haçan? 
“Kərəməş namütənahi neəməş bipayan, 

Hiç xahəndə əz an dər nərəvəd biməqsud”. 

Rəhi-təqvayə gərək mərd ola, Saqib, peyvəst, 
Vay o kəs halına, bir zərrə ola nəfspərəst. 

Həq hüzurinə gedirsən, bir utan xalidəst, 
“Pəndi-Sədi ke, kelidi-dəri-gənci-sə’d əst, 
Nətəvanəd ke, be cay avərəd illa məsud”. 




MƏHƏMMƏDAĞA CÜRMİ 


Derlər füsuni-qeyr səni meypərəst edib, 
Dil təşnəsin bu səngi-məlamət şikəst edib. 

Mail deyildi şəhdi-ləbin təlx badəyə, 
Bilməm nə rəngdən səni əğyar məst edib. 

Bir ahugözlü yar qdıb seyd könlümü, 
Yarəb, kəməndi-zülfü ilə payibəst edib. 

Yadi-ləbünlə badəyə meyl eyləsəm nola, 
Ləli ləbün xəyalı məni meypərəst edib. 

Cürmi, şikayət etmə qəmi-hicri-yardən, 
Kilki-qəza rəqəm belə ruzi-ələst edib. 


♦ ♦ ♦ 

Xəta qılıb ləbinin lə’linə şərab dedim, 

Bu söz nə sözdü məni-xanimanxərab dedim. 


Salıbdı zülfün ayağə nə, ahudur bu məgər? 
Atıbdı dəşti-Xəta içrə mişki-nab dedim. 


Şikənci-zülfı-siyəhdən üzünü göstərdi, 
Tülu’ məğribdən qıldı afıtab, dedim. 



Qədin görüb dedilər bu nə sərvi-rə’nadır, 
Veribdü mərdümi-çeşmim bu sərvə ab, dedim. 

Ləbindü qönçə, qədin sərv, arizin lalə, 

O çeşmi-məstivə nərgis dünim xab dedim. 

Deyəndə, Cürmi, bu şe’ri o qədr məst oldum 
Ki, lə’li-yarıma, səhv eyləyib, şərab dedim. 


♦ ♦ ♦ 

Səhni-gülzar içrə ta naz ilə rəftar eylədin, 
Qönçəni şərməndə qddın, bülbülü xar eylədin. 

Laləyə rüxsarıvı göstərdin, ey şirinləbim, 
Məskənin Fərhad tək aləmdə kuhsar eylədin. 

Nərgisə sehr ilə qddı nərgisi-məstin nigah, 
Çöhreyi-alın təmaşasiylə bimar eylədim. 

Sünbüli-zülfün dağıtdın tirə qıldın aləmi, 
Sünbüli ol seyğəli-zülfə giriftar eylədim. 

Düşdü rövnəqdən, təravətdən çəmən şahidləri, 
Ta ki, çini-zülfdən rüxsarın izhar eylədim. 

Atəşi-hicranə yandıq Cürmiyi-sərgəştə tək, 
Məhrəmi-bəzmi-vüsalın ta ki, əğyar eylədim. 



MÜŞKAT 





Müəttərdir məşami-ruh bir geysuyi-xoşbudən 
Ki, mişkin bağrını qan etdi, saldı nah-ahudən. 

Nə bir şümşadqamətdir qiyam etmiş, xuram eylər 
Ki, rəftari qərar almış dili-sərvi-ləbi-cudən. 

Əgər olsa riza bu əmrə, yerdən göyə məmnunəm, 
Nisar olmaq dilü candan, işarət çeşmü əbrudən. 

Ləbi-mö’cüzbəyani-yar şəkkərriz olan gündən 
Fərağət tapdı əhli eşq səmmi-sehrü cadudən. 

Təriqi-eşqdə sidqilə hər salik ki, məşy eylər, 

Yetər məqsudə bir gün, qurtulur bixud təkanudən. 

Əzizim, qüvveyi-qüdsiyyədən mümtaz olur arif, 
Vücudun e’tidalı hasil olmaz zuri-bazudən. 

Ağır-yüngül bizə mə’lum olur mizani-adildə, 
Gözüm, kamil əyar axtanna hər naqis tərazudən. 

Xəbərsiz olduğun eylər hekayət şeyxin əhvalın, 
Rümuzi-eşqdir bu nüktə, qayət incədir mudəm. 

Deyin Muşkatə, dərsi-məntiqüt-teyri təmam etsin, 
Qəta tək almasın tə’lim hər mürği süxəngudən. 


♦ ♦ ♦ 



Dili-divanəmə eşqin dolu peymanə verir, 
Olsa pürnəş’ə bu məst, aləmi tufanə verir. 

Can fəzasın qılır ətvari-lətifin rövşən, 
Rəvişin cilvələr ayineyi-vicdanə verir. 

Gözlərin taqəti Əyyubi-bəlakeşdən alır, 
Naz məşqin nigəhi-Yusifi Kənanə verir. 


Qamətin sayeyi-növsərvi-xuramanə salır, 
Arizin tazə təravət güli-xəndanə verir. 


Yaraşır qaşıva xunrizlik asan, vəli, 

Qətl fənnanı yazarsa, səfi-müj ganə verir. 



Həlqə geysuyə vurub, düzdü civari-xətə xal, 
Hüsnə bax, mürği-dilə dam qurub, danə verir. 


Gəzib ətrafi-güli bülbül edər nalə, hənuz, 
Canın atəşlərə hər nöqtədə pərvanə verir. 


Vəslin əsrarını hər əhrimən idrak etməz, 
Hudhüdi-şəhri-Səba müjdə Süleymanə verir. 


Xəbər əxz eyləyəli xəmri-bəqadən Muşkat, 
Sözlərin ruhə səfa, nəşə dilü canə verir. 


♦ ♦ ♦ 


Gözüm, bir əksi-xoş görsən, demə ayinədəndir bu, 
O əksin şaxsin tap, adəti-dirinədəndir bu. 

Təlala ənfüsü afaqə salmış gövhəri-yekta, 

Deyil gördüklərin, məxfi olan gəncinədəndir bu. 


Həqiqətdə təfavüt görməsən əyyam beynində 
Şərafət var, vəli xasiyyəti-adinədəndir bu. 



Kəramət zahir olsa şeyxdən, sanma fəzilətdir, 
Onun əynindəki ləbbadeyi-pəşminədəndir bu. 

Hünər adın qoyub zahid ki, eybi-məhzdir, əmına, G 
Duyub hər yerdə ariflər ki, büğzü kinədəndir bu. 

Təəccüb eyləmə, vaiz olur mənbərdən ötrü var, 
Hədisi-mötəbər keyfiyyəti-buzinədəndir bu. 

Fərasət mənbəi insan üçün başdır, hesab etmə, 
Küləhdən, tacdən, əmmamədən ya finədəndir bu. 

Dila, hər bir kəbutərdən vəfa zənn etmə, təhqiq et 
Ki, mail sidqdən, ya iştəhayi-çinədəndir bu. 

Demə, bu sözlərə, Muşkat, süzlər bəlkə atəşlər, 

Çıxar övraqə söz şəklində suzi-sinədəndir bu. 


Mirzə Əbdülxalıq Yusifə 
məktubun sonundan 


Nəfsi-səlim bir kəsə bədguluq eyləməz. 
Mehrü vəfalı şəxs cəfaculuq eyləməz. 

İstər həmişə əhli-xirəd rusəfid özün, 

İnsaf məhzərində siyəhruluq eyləməz. 

Hürriyyeyi-həqiqətə məftun olan vücud, 

İfrit olub zəmanədə caduluq eyləməz. 

Bir vəzni-namüəyyən ikən sövqi-dəhrdə, 
Aqil ümum xəlqə tərazuluq eyləməz. 

Ayinə istər əksi-ruxi-yarı göstərə, 

Hər səng çox da saf ola, güzguluq eyləməz. 

Huşyar olan nəzər tanır ancaq vəzifəsin, 
Müjgan səfində nəsb ikən, əbruluq eyləməz. 



Tərlan aşiyanəsin etməz həmamə qəsb, 
Aslanı öldürürsələr, ahuluq eyləməz. 

Tutmaz ğürab tutiyi-şirinsüxən yerin, 

Şahin dögü zəif ola, tiyhuluq eyləməz. 

Mişkat, əhli-danişə çoxdan yəqin olub, 
Xülqün xoş eyləyən kişi bədxuluq eyləməz. 


MÜRƏBBƏ’ 

Varmıdır aya bu gün aləmdə fikri-huşyar? 

Fikr edib görsün neçün tar oldu rövşən ruzigar? 
Yoxsa məhşərdir qurulmuş, düzəx olmuş aşikar, 
Od tutub aləm, dərü divardən atəş yağar. 

Günbəgün olsun neçün viran gərək abadələr? 
Dəmbədəm düşsün əsarət qeydinə azadələr, 
Xakü xun içrə sərilsin nazənin şahzadələr, 

İzzət ilə bəslənib olsunlar axır gündə xar. 

Hikmətin, elmin budurmu axir eldən hasili? 
Atəşi-cansuz doldursun bühuri, sahili, 

Ey məlamət eyləyən arif, nüfusi- cahili! 

Böylə bir elmə rəvadınnı edilsin iftixar? 

Gör sənin mədh etdiyin elmin bu gün tə’sirini, 
Şayəd anlarsan həqiqət elminin təfsirini, 

Tövqi-zərrin bilsə aşiqlər bəla zəncirini, 

Sərsəri sanma ki, bica olmayıblar cannisar. 

Yerdəki əhval üçün çeşmi-fələk qan ağlayır, 
Həzrəti-İsəbni-Məryəm, rühi- Rəhman ağlayır, 
Dərd qafildir, vəli batində dərman ağlayır, 
Şübhəsiz, bir gün də qafillər olur giryanü zar. 




Elm əgər tövsifə layiqdir, həqiqət elmidir, 
Ədlü insafü şüünatü məhəbbət elmidir, 

Yoxsa elmin əsli nə zülmü nə nəxvət elmidir, 
Elmi versin ədlə hər alim gərək nüsrət, qərar. 




Elm odur mə’mur qdsın aqibət viranəni, 
Eyləsin təbdil darüleyşə hər qəmxanəni, 
Aşinaləndirsin aləmdə bütün biganəni, 
Olmasın rəncidə gül, nəsb olsa ətrafında xar. 


Elm odur etsin ümumən adəm oğlun xeyrxah, 
Ta ki, öz övladı bilsin hər gədanı padşah, 
Calis olsun bəzmi-vəhdətdə səfıd ilən siyah, 
Gərki, xunaşamı əğnam ilə qılsın həmqətar. 


Elm odur çəngü cidalı sülhə təbdil eyləsin, 
Alimin naqislərin getdikcə təkmil eyləsin, 
Bir xəsarətsiz səadət xəlqə təhsil eyləsin, 
Ta ki, əfradi-bəşərdə izzət olsun paydar. 


Elm odur əxlaqı təhzib eyləsin tədbir ilə, 
Ta ki, su bir çeşmədən ahulər içsin şir ilə, 
Birləşib növi-bəşər, ayrılmasın şəmşir ilə, 
Müxtəlif iqlimlər olsun təmamən bir diyar. 

Elm odur ə’dalan islah edib ixvan edər, 
Heykəli-afaqə ruhi-mərhəmət ehsan edər. 
Cismi-imkanı lətafətləndirib bir can edər, 
Ta olur kinü küdürətlər ürəklərdən kənar. 


Elm odur olsun cəhanə mayeyi-əmnü əman, 
Ruhü reyhan ilə qılsın yer üzün bağı-cinan, 
Ülfətindən mütməin olsun dili-pürü cavan, 
Sayəsindən bəhrələnsin həm siğarü həm kübar. 



Elm odur daim gətirsin xəlq üçün vəcdü sürur, 
Zülməti rəf eyləyib, qılsın tədarük qəlbə nur. 

Ərzi doldursun təvazö, qalmasın kibrü ğürur, 

Olsun əhli-ərz ta asayiş ilən kamkar. 

Müxtəsər, elmin şüünatında acizdir qələm, 

Var vəlakin şərtlər mə’lum ola ta bişü kəm. 
Bənzəməz hərgiz səməd övsafına vəsfi-sənəm, 

Çünki bu işlərdə var fərqü təfavüt bişümar. 

Elm əgər din ilə töv’ əmdir, odur əslül-ülum, 

Ondadır nəfi-əhali, ondadır xeyri-ümum. 

Yoxsa dinsiz elm həm bəd yəmndir, həm nəhsü şum, 
Aləmin bədbəxt edər əhlin, özün də tarümar. 

Din edər insanı adil, yoxsa bu nəfsi-təbah? 

Göstərir zülmü ədalət, gözlər eylər iştibah. 

Geydirir zillətlərə rəngin libasi-izzü cah, 

Ad qoyar kibrü fürurə şə’n, təmkinü vüqar. 

Din ilə mə’lum olur aləmdə xülqi-nikü bəd, 

Sə’yü küşişlər yerin, yoxsa, tutar büxlü həsəd. 

Din ilə tətbiq edər əf alını əhli-xirəd, 

Elminə zinət verir din ilə hər hikmətşüar. 

Dinin övsafinda qasirdir məqalati-bəşər, 

Eyləməz kəsbi-şərəf,din olmasa, zati-bəşər. 

Saf olur dinin bəşaratilə mir’ati-bəşər, 

Göstərir ənvari-əsmavü sifati-kirdigar. 

Dinə ver, Muşkat, sən də mümkün olduqca rəvac, 
Çünki misbahi-dilü canə dəyanətdir zücac. 

Olmasa şişə, sönər badi-müxalifdən sirac, 

Sə’y edib aləmdə sən də ol zücaci-dinə şar. 




AĞ AD AD AŞ MÜNİRİ 


Könlümün həsrət gözü ol şuxi-mehrayindədir, 

Dinü ayinim mənim oldur ki, yar ol dindədir. 

Qaşların xunrizlik fikrindədir, ey məh, müdam 
Məst olub xunriz çeşmin dinü dil qəsdindədir. 

“Külli-şey” asari-Həqdir hamı müstəhsən, gözüm? 
İxtilafü nikü bəd kim mərdümi-bədbindədir. 

Ahuvəş çeşmin məni saldı Xütən səhrasına, 

Zülfi-pürçinin sorağ aldım, dedilər Çindədir. 

Gül hamı bir güldür, ey dil, bağiban bir, bağ bir, 

Bu təfavütlər hamı ətrindədir, rəngindədir. 

“Əhsənüt-təqvim”dir küllən həvadis, ey könül, 

Bu həvadis tərhinə canın özü təhsindədir. 

Ey Müniri, olma hərcayi, dəyanətpərvər ol, 

Külli-dünya ləzzəti həm dinü həm ayindədir. 

Yusifin divan bağlamasi 
münasibətilə təbrik 


Müjdə, ey dil ki, yetib fəsli-gül, əyyami-vüsal, 
İstəyir şahidi-məqsud eləsin ərzi-cəmal. 


Sübh tək aç dəri-xidmət, gəlir ol arizi-mehr, 
Yetir afaqə onun kəlməsini zərrəmisal. 


Д 
% 


Gülşənə sus iyə jalə, aça rüxsarını gül, 
Rəqs edə badi-səba, sərv eləyə istiqbal. 


% 


Susənü sünbülü gül gülşənə versin ziynət, 
Bülbül əfğanə gəlib şur ilə açsın pərü bal. 

Çeşmələr çeşmin açıb, nəhrlər olsun cari, 

Ta ki, sirab ola bu fəsidə hər tazə nihal. 

Xar tək tutma gülün damənini sübhü məsa, 
Bübülün qəlbinə ta yetməyə bir zərrə məlal. 

Səbzə içrə nə qədər naz ilə yatmış nərgis, 
Qoymasın pərri-məgəs dəysin ona badi-şimal. 

Zibi-arayiş edə tazə çiçəklərlə çəmən, 

Verə sərvü səmənə cuyi-rəvan abi-zülal. 

Şükr ki, kəbk durur kuhlər üstündə müdam, 
Biməhalə edə şahbazlərə ğəncü dəlal. 

Dolanıb çərxi-kühən gəldi bir əyymi-cədid, 
Tazə bir dairədə gərdiş edər mah ilə sal. 

Süxənaralıq edərdim dili-zarımla hənuz, 
Nagəhan gəldi bir aşiqküşü bir xoş xətü xal. 

Ta yetib tişeyi-eşqin çala ol şirinləb, 

Vermədi kuhkəni-könlümə bir ləhzə məcal. 

Hərəkatı, rəvişi ahuyi-mişkini-Xütən, 

Necə ahuyi-Xütən, gözləri səyyadi-ğəzal. 

Həlqeyi-zülfı-siyahı şəbi-yeldayə mühit, 
Mahi-ruyi verü mahiyyəti-əqmarə zəval. 

Xəti-zülmati ara ləli-ləbi abi-həyat, 

Xalının xadimi İskəndərü Dara, Danyal. 

Müşk ilə daneyi-xalı deyəsən tövəm olub, 

Ya səvadında Bilali-həbəşidir ona xal. 

Çeşmi-məftuni qəzəb vaxtı əmiri-Xarəzm, 
Zülfı-aşüftəsi aşiq ürəyiyçün ağal. 

Tiği-əbrusi, xədəngi-müjəsi, məst gözü 
Siyəhi-zülfilə qarətgəri-mülki-çipal. 

Rüxün, əbrusun o geysusi tutubdur deyəsən, 
Cəm olub ruz ilə şəb gizlənib əbr içrə hilal. 



Gizlənib guşeyi-çeşmində bir aləm fitnə, 
Hərəkatı, özü başdan-ayağa qəncü dəlal. 

Hüsnü, əxlaqı təmam aləmara əhsəni-xülq, 
Nikbu, niksüxən, nikrəviş, nikxisal. 

Qəddi Tuba, üzü cənnət, ləbi Kövsər, özü hur, 
Şərindən bir əli ruyində, bir əldə rumal. 

Qönçəsin açdı dəyib bir-birə gülbərg ləbi, 

Püstəsi oldu şəkər xəndə töküb şəhdi-məqal. 

Dedilər əncümənarayi-xəyalati-bədi, 
Süxənamuzi-lisani-həmeyi-əlkənü lal. 

Ey neyi-kilki-şəkərbəxş, dili tutiyi-can, 

Şe’r tədrisinə bir qitəsi dərsi-ikmal. 

Sən ki sərrafi-düri-bəhri-hünərsən, nə əcəb, 
Etmisən bir belə gövhər görü səndən ehmal. 

Dedim, ey dürrü gühər gənci, nə dürrü nə gühər? 
Dedi, divani-ədibül-üdəba kündsual. 

Mahi-rəxşəndeyi-Qafqaz, əzizi-Yəqub, 
Yusifi-Misri-fəsahət, məliki-mülki-kəmal. 

“Yovmül-əkməltü-ləküm dinəkürrTin musdaqi, 
Tapdı “Divan”i-kəmalatı bu gün həddi-kəmal. 

Rişteyi-can ilə şirazə çəkibdir ona şeyx, 

İşlədib xacə cədavili-səhadında fəal. 

Zərü şəngərfi xüsusi hünər ilə Mani, 
Taci-dibaçəsini etdi müzəhhib əşkal. 

Ta eşitdim bu fərəhxiz kəlamı ondan, 

Gəldi pərvazə könül mürgü belə etdi sual: 




% * 

Л ”Maidə” surəsinin 3-cii ayəsinə işarədir:”Bu gün dininizi sizin /S. 

' üçün kamil etdim...” 4 $) 




36 






Bu həman Yusifdür Misrdə olmuşdu əziz? 
Ta Züleyxa görüb eşqində çü ney eylədi nal. 

Daməni-ismətini parə qdıb töhmət əli, 
Həbsə çəkdirdi Züleyxa onu bicürmü sual. 

Dedi, ol sərvqədü simbədən kim, yox, yox, 
Mavəra qüvvə veribdir ona həyyü mütəal. 

O səriül-qələmi təb’i edib Misrə əziz, 
Hüsni-göftarı Züleyxanı edib məsti-cəmal. 

Şövqi-Həq ləzzəti çəkdirdi onu zindanə, 

Nə ki, oldu səbəbi-töhməti-ismət səri-bal. 

Bu haman xaliqi-əfkari-bədaye’dir kim, 
Lütfı-şeirində təhəyyürdə qalıb külli-məqal. 

Eşq odu buteyi-dildə zəri-təbin bişirib, 
Gəzdirib dəstfişar etmək üçün qali-beqal. 

Surəti-nəzmə çəkib mülki-sərii ilə hal, 

Kim o halında təsəvvür olunur əhsəni-hal. 

Tudələnmiş gühəri-nəzmin o bəhri-hünərin 
Külli-peymaneyi-əhli-xirəd etmiş məkyal. 

Sünbüli-məzrəeyi-hikməti xinnən-xinnən, 
Daneyi-danişi dadül-ürəfa vəqti-nəval. 

Şiri-simürği-xəyalatinə bir sərhəd yox, 

Kim tapıb tairi-əfkarı məqamati-məhal. 

Hikməti, fəlsəfəni, məblıosi-coğratiyanı 
Öz kəlamında edib Əsməqi tək iste’mal. 

Əhnəfi-helmi səfaməsləkü loğmankəlimat, 
Gənci-sədri gühəri-hikmət ilən malamal. 



Süzəni mərtəbə, Ceyhundilü Seyhunhərəkat, 
Vaqifi-həndəsəvü Nasiri-Xosrov iqbal. 

Əzhəri, Yafeyiyi-çardəhom əsrdir ol, 

Nəzminə nəzmi-nigahını çəkiblər timsal. 

Görə tədrisi-hümayunə səni gər İdris, 

Gəlü təhsili-kəmal etməyə bu istidlal. 

Odur ustad, odur səltənəti-nəzmə əmir, 

Odur iqlimi-fəsahətdə tapan istiqlal. 

Xaliqi-şeir, rəsuli-şüəra, məbdəi-zövq, 
Xazini-dürri-şərəf, məxzəni-əsrari-cəmal. 

Çünki, zatülqudusun məqdəmi-pakindən öpüb, 
Lütf edibdir bu məqamı ona Xəllaqi-cəlal. 

Kəlmeyi-zati-cəlal aldı qərarım əldən, 

Dedim: -Ey qəlbi Xəlilü dili Cibrilməqam. 

Deyil ol rəsmə səza, bəzi eləmək bərrə, demiş 
Bir də zikr eylə o məbud adını, canımı al. 

Gər yazıb bu neçə əbyatı Müniri təbrik, 
Əfvi-nöqsanmı ümmid edib etmiş irsal. 

Yusifa, ərzimi dildarə yetirmək səndən, 
İcziruluq eləmək məndən olar hər minval. 

Ta yanım hicrdə Nəmrudi-zaman atəşinə, 
Bəlkə mən ölmüşə mümkün ola gülzari-vüsal. 

İstərəm qabili-mehmanın olan günləri kim, 
Yetişəm məzhərə, ta kəşf ola keyfiyyəti-hal. 




Gər Məsiha çağıram, qövmi-yəhud eylər hücum, 
Gər çəkəm Həqq adını, tiğ çəkər min dəccal. 


Д 

% 

Mümkün olmaz qəmü dərdim eləyim ərzi-xütur, 
Çün tutub həmçü fələk dövrəmi qövmi-cühhal. 

Ustadi-möhtərəm 
Əbdülxaliq yusif əfəndiyə 

Bir gizli od etməkdə yenə könlümü təhqiq, 

Əfsus, eləməz kəndi şüurum onu tədqiq. 

Pişi-nəzərimdə fələki-şö’bədəpərdaz, 

İnsanlar üçün başqa kəminlər ediyor saz. 

Min dürlü fəlakət hamının, bariqəəfruz, 

Barmaqları odlar saçıyor aləmə şəb-ruz. 

Qan yağmuru seylab saçıyor sanki həvadən, 

Yer səhnəsi dərya görünür səqfi-səmadən. 

Kabusmu, xülyamı bu, ya hərfı-həqiqət? 

Ya maziyi-müdhiş əsərindənmi bu halət? 

Qanınam, qana bilməm, sən özün bax, özün anlat, 
Anlat mənə, ey mürşidi-kamil, bu nə halat? 

Qalmışmı deyim hal, ola Xaliq hünərindən, 

Göylər də xəbərsizmi durur yer xəbərindən? 

Yaxud deyəcəksən qəzəbi aləmi tutmuş, 

Neyçün, məgər əvvəldəki əhvali unutmuş? 

Əvvəldə deyildi Ona, ey Xaliqi-Sübhan, 

Xəlq etmə ki, xəlq olmağa layiq deyil insan. 




Xəlq etmə, bu Adəm yerə qanlar tökəcəkdir, 
Dünya üzünə töxmi-cinayət səpəcəkdir. 

01 vəqt qəbul etmədi qövmi-mələkuti, 

Ondan mələk aldı nə səbəb əmri-sükuti? 

01 vəqt neçün əmri-sükut aldı məlaik? 

Həp şaşdırıyor əqlimi bu nükteyi-barik. 

Şeytanını, mələkmi bu fəlakətlərə məs”ul? 

Ya səcdəyə layiq dediyin ins o dəni qul. 

Şeytanəmi lə’nət oxuyaq olmadı sacid, 
Layiqini deyirsən onu sən səcdəyə, mürşid? 

Bir məhşəri-üzma kimidir səhneyi-dünya, 

Onda yaşayan bir taqım əcsami həyula. 

Qan tökməyə, can almağa, baş kəsməyə şayiq, 
Küllən hamı yandırmağa, öldünnəyə layiq. 

Əhsən deyə təbrik edən, ey sün”i-şərifın, 

Gör sün’i-şərifində olan işləri təskin. 

Tapsın ürəyin açdığın ol çətri-mükövkəb, 
Dünyadan uzaq saxlayacaqmı səni ya Rəb? 

Bu çətri-mükövkəb nə demək, bizdən usandın? 
Məscud olan adəmi gördükdə utandın. 

Etdikçə təfəkkür, şaşıyor əqli-zəifim, 

Hər mətləbə yetcək sıxılır qəlbi-zərifim. 

Anlat, mənə ey mürşidi-kamil, bu müəmma 
Bir fəlsəfəmi, nükteyi-barikmidir, ya 

Məhsuli-xəyalati-bəşər qayeyi-iqrar, 

Axır nə deməkdir bu müəmma, bu oyuncaq? 



ƏLİ ŞÖVQİ 


Sənsiz könül vücüddə biganədir mənə, 
Məcnun olmayan kişi divanədir mənə. 

Ürfanın ilə olmasa din məhzi-küfrdür, 
Hikmətdə vəsfin olmasa, əfsanədir mənə. 

Məsti-meyi-məhəbbətinəm, cami-səlsəbil 
Hicrində zəhr ilə dolu peymanədir mənə. 

Məst olmamaq müyəssər olurmu, o yerdə kim, 
Deyri, keneşti, məscidi meyxanədir mənə. 

Meyl eyləməz səyahəti-gülzarə xatirim, 

Bir tairəm ki, gülşəni-can İanədir mənə. 

Bixaniman deyə mənə tə’n etsə el, nə qəm, 
Səhravü dəştü kuhü dəmən xanədir mənə. 

Şövqi, qiyudi-eşqdə həmvarə xürrəm ol, 

Aləm bütün deyərsə də divanədir mənə. 


♦ ♦ ♦ 


Dər məscidü ya deyrü kəlisavü keneştim, 
Ba yadi-rüxi-xube-to hər ea be beheştim. 

Ba mehri-to mehri-digər əz dəst bedadim, 
Ba eşqi-to əşk-e həme əz dide be heştim. 

Gəh dər dili-ma ülfəti-zağü zəğən ayəd, 
Çün həmdəmi-an bülbüli-firdovssereştim. 




Ey zahidi-bihude, həsəd z ani-to başəd, 
Ma dəftəri-xod hərfi-ədavət nəneveştim. 




Z-ənfasi-Məsiha dili-xod zende nəmudim, 
Ba nuri “ənəlhəq”həme əğyar bekoştim. 


Mənzuri-be əltafi-həman yari-qədimim, 
Xubim be mə’şuq əgər pişe-to zeştim. 


Çun şovqi-liqa dər dili-şeyx amədi zeşt bud, 
Şeyxi bonəş əfkənde ke Şövqi beneveştim. 


♦ ♦ ♦ 


İnsan gərək qəmin çəkə güllən zəmanənin, 
Quşlar kimi nəinki fəqət aşiyanənin. 

Cümlə cəhanı sevməli adəm vətən kimi, 
Bir gözlə görməli hamısın əhli-xanənin. 

İnsan məhəbbət etməli öz növ’i-cinsinə, 
Bu mətləbə yəqin yolu yoxdur bəhanənin. 

Hər bir kəmalə cinsi-bəşər müstəiddir, 

Var qabiliyyəti ola ta nəxli danənin. 

Kəcbin olanların hədəfə tiri yetməsə, 
Təqsiri yox bu barədə hərgiz nişanənin. 

Şövqi, məhəbbət eyləgilən əhli-aləmə, 
Yəni ki, tərkin eylə füsunü fəsanənin. 

♦ ♦ ♦ 



Gülşəndə gülrüxüm çıxar ikən niqabdən, 
Başın aşağı saldı bənövşə hicabdən. 

Rüxsarı üstünə düzülüb qətrə-qətrə tər, 
Bərgi-gül üzrə şeh saçılıbdır gülabdən. 

Ey xaki-məqdəmi gözümə tutiya olan, 

Sən tək vücud bir də yaranmaz turabdən. 

Nərgiz kimi xumar görüb məst çeşmini, 

Bitab olub vücudü gözüm qaldı tabdən. 

Meyli-liqayi-arizi-alın olub könül, 

Həmvarə məstü valeh olur incizabdən 

Eşq əhli ixtilaf eləməz rahi-eşqdə, 

Eşq ayəsini bilmək olur hər kitabdən. 

Eşq aləminə şövq ilə qoy, Şövqiya, qədəm, 
Adəm bu rütbə ilə seçilmişdir abdən. 

♦ ♦ ♦ 

Çoxdandı ayrı düşmüşəm ol xoşxüramdən, 

Can şövqdən düşüb, dili-zarım dəvamdən. 

Dərdü bəlayi-eşqə fəqət mey dəva olur, 

Saqi, gətir səhəngi, keçibdir həramdən. 

Bari öpüm doyunca ləbi-cami şövq ilə, 

Çünki çıxıb əlim o ləbi-ləlfamdən. 

Rahi- məhəbbət içrə gərəkməz əlayiqat, 

Mən keçmişəm bu yolda bütün nəngü namdən. 

Şövqi, təmam qıl sözünü, eylə müxtəsər, 

Zira ki, hiç faidə yox bu kəlamdən. 





♦ ♦ ♦ 

Könül quşun edəli zülfi-can şikar-şikar, 

Özündə gönnədi bu qəlbi-biqərar, qərar. 

Yetişdi sineyi-zarə sitəm daşı yüz-yüz, 
Töküldü başımə barani-ğəm həzar-həzar. 

Əlayiqati-cahani bütün-bütün ataram, 
Edərsə rə’yim ilə çərxi-kəcmədar mədar. 

Könül, bu mə’rəkeyi-eşqə laf ilə ginnə, 

Ki, rəxşi-Rüstəmə olmaz yetən səvar, səvar. 

Ədəb qədəmlərini sabit eylə mərdanə, 
Dolan qapu-qapu, axtargilən diyar-diyar. 

Mey iç gül ilə, eşit bülbülün məqamatın, 
Səyahət etməgilən gülşəni xumar-xumar. 


Cahanə gəlməyinin, Şövqiya, budur səməri 
Ki, tazə-tazə olur xatiri-qətar, qətar. 


♦ ♦ ♦ 


Gül qönçədə, söz qəlbdə mey şişədə qalmaz. 
Cövhər yetişər bərgü bərə, tişədə qalmaz. 


Ariflərin idrakı edər fəhmi-məani, 
Mə’ruf üçün arif olan əndişədə qalmaz. 

Dünyayi atar kim ki, dilər ruhə məlalı, 
Alitələb adəm bu dəni pişədə qalmaz. 

Nasuti burax, aləmi-ərvahdə seyr et, 
Həmvarə yəqin şirbeçə bişədə qalmaz. 



Asari-məhəbbəti necə şirin əsər eylər, 
Fərhad səsi dağə düşər, tişədə qalmaz. 

Şövqi, demə biganə üçün qalmasın aləm, 

♦ ♦ ♦ 

Bürci-Həməldə Gün tutdu məskən, 
Nur ilə aləm oldu müzəyyən. 

Əsdi sərasər, ey çeşmi-rövşən, 
Badi-bəhari gülşənbəgülşən, 
səhrabəsəhra. 


Gəldi nəsimi-rəhmət müəttər, 

Bir müjdə çatdı, çox ruhpərvər. 
Xüldi-bərin tək ənbərbəənbər, 
Döndü behiştə bu köhnə dünya, 
ey şuxi-ziba. 

Aya nə qüvvət, yaxud nə qüdrət, 
Böylə bədaye’, böylə təbiət. 
Zivərbəzivər, ziynətbəziynət, 

Güldə təravət, sünbüldə sima, 
ey əhli-iyma. 

Qış getdi çoxdan, söylə çəməndən, 
Hörmüzdü yad et, qaç Əhriməndən. 
Keçsən görərsən bu mavü məndən, 
Vadiyi-eymən ya Turi-Sina, 
bir nari-sövda. 



Bir də baharı görməkmi, heyhat, 
Qalma hətəb tək xoşdur bu övqat. 
Bu ruhidəndir əhyayi-əmvat, 
Ecazi-İsa olmuş hüveyda, 
ey qəlbi-şeyda. 

Yansam da narə pərvanələr tək, 
Zəncirə düşsəm divanələr tək. 
Söylər zəbanım dürdanələr tək, 
Kəl hübbi-əhla, kəl eşqi-əşha, 
Allahü əbha. 

Seyidzadə Bədrəddin 
Əfəndiyə 


Sıldırımlı, qarlı dağları vardır, 
Al-yaşıllı gözəl bağları vardır, 
Hər fəsildə uyğun çağları vardır, 
Cənnət bağı bucağıdır Vətənim. 


Şimşəklər oynayıb, ildırım çaxar, 
Daşqın, coşqun sellər dayanmaz, axar. 
Möhtəşəm dağları qəhrilə yıxar, 
Vulkan, atəş ocağıdır Vətənim. 


Dostlara gülşəndir, düşmənə zindan, 
Qorxaqlara dardır, ərlərə meydan. 
Hər yetən edəməz bu yerdə covlan, 
Qəhrəmanlar yatağıdır Vətənim. 


Qartallar aşamaz, ucadır dağı, 
Tülkülərə macal vennəz tuzağı. 
Kor olar hər kimsə baxsa bayağı, 
Tilislimli Qaf dağıdır Vətənim. 


Məzlumlara kömək etmək şüarı, 
Düşgünləri qaldırmaqdır qərarı. 

İgidlər məskəni, şəhid məzarı, 
Gazilərin oylağıdır Vətənim. 


Mərkəzdədir, yolçuların yoludur, 
Avropanın, Asiyanın gülüdür. 
Fəxr etməyə yarar bir türk elidir, 
Aləm çeşmü çırağıdır Vətənim. 


30 iyul 1919cu 

Kuyi-dildardən etsən güzər, ey badi-şimal, 
Sor o səyyadi-ğəzalani-ğəzəldən əhval. 

Ərz qd yarə ki, sənsiz necə bu aşiqivə 
Keçir əyyami-fəraqunda məhü həftəvü sal. 

İçə bilməz dəxi bu zəhri fəraqın aşiq, 
Cami-dil şövqi-ləbinlə ola mey mala-mal. 

Ey olan Yusif tək Misri-həqiqətdə əziz, 

Vey olan aləmi-cism içrə nihan ruhmisal. 

Xəlq edibsən şəbi-hicranı məgər aşiq üçün, 
Şəm’ tək şö’lə çəkib yamnağa ta ruzi-vüsal. 

Zərrə tək dil tələbi-şəm’i cəmalında ikən, 
Bəzmi-hüsnündə nümayiş eləyib daneyi-xal. 

Səndə bu cövrü cəfa adəti mazidəndir, 

Halı səndən necə hal əhli edə istiqbal. 

Tutiyi-təb’imə yetməz şəkəri-nəzmindən, 
Qutdən ta ki qalıb natiqədən olsun lal. 

Ey Nizami təki nəzmi-nəməkiniin rəngin, 
Vey çəkən şövqilə “Divan”ına şirazə vüsal. 

Məclisi-nəzmə olub sədr, çü nəzmi düzmüş, 
Həc ley i-nəzmləri nəzm eləməz səffi-zəval. 

Təb’i-sadə gühərin şəmsi-cahanaradır, 

Əsri- hazırdakı şairlərimiz misli-hilal. 

Şe’r bir sənətdür, şair onun ustadı, 
Nəqdi-mənzumələri sahibinə vəchi-həlal. 

Mənə ol vəchi-həlalından əta qıl, cana! 

Ruhə ta qut verə, hali-dilazarimə hal. 

Bir qəzəl xahiş edər təb’i-qəyurum səndən, 
Açmayıb indiyədək bir kəsə gər dəsti-sual. 

Meyi-nəzmün ilə doldur qədəhi-əbyatı, 
Əşki-aşiq təki rəngin, çü meyi-safü zülal. 

Qorxuram şahidi-nəzmindəki istiğnadən, 
Eyləyə talibi didarına didarı məhal. 

Hüsni-nəzmin nə qədər olsa da, nazın az et, 

Baş əyər meyvəsi artıq nə qədər olsa nihal. 

Artırır meyli-dilim həcleyi nazında əgər, 

Edə duşizeyi-təbin nə qədər ğəncü dəlal. 

Nola ol şahidi-məstureyi-xəlvətgəhi-naz, 

Edə bu həsrəti-didarına bir ərzi-cəmal. 

Yetib itmamə çü divani-fəzabünyanın, 

Eşidib mürği-dilim açdı fərəhdən pərü bal. 

Şe’rdən özgə münasib çü mübarəkbadə 
Görmədim, bir neçə beyti yazıb etdim irsal. 

Gənci-əş’ardə zibəndə deyil tə’vizim, 
Hoqqeyi-gövhərə şayəstə deyil gərçi süfal. 

Təmə’ i-xamım edib xam xəyalət, nə ola, 

Çünki ərbabi-kərəmdən bu deyil əmri-mühal. 

Ey olan bəhri-məarifdə yeganə gövhər, 

Vey çəkən rişteyi-əş’arına bəs dürrü ləal. 

Olmaz övsaf ilə çün həddi-kəmalın zahir, 

Nə verim mətləbə təfsil becayi-icmal. 

Zikri-xeyrində dua eylədi dil min amin, 
Zikri-xeyr ilə səni zikr edə həyyi-mütəal. 

Var qüsuri nola gər təb’i-Mənafın, Yusif, 
Qoymayıb çünki kəmal əhlinə bir həddi-kəmal. 



SABİT MƏHƏMMƏDƏLİ 
(MƏNAFZADƏ) 





Ənvari-hüsnün onda ki, ərzi-sifat edər, 
Ruxsareyi-sifat ilə isbati-zat edər. 

Şətrənci-eşqi qaşü gözün oynayan zaman, 
Üstadi-əqli şeşdəri-heyrətdə mat edər. 

Şövqi-vüsalə bal açaraq mürği-fikrətim, 
Daim fəzayi-eşqdə seyri-cihat edər. 

Möhtaci-vəslinəm, mənə lütf et ki, rəsmdir, 
Miskinə mal sahibi bəzli-zəkat edər. 

Sənsən Məsihə mö’cüzeyi-ruhi bəxş edən, 
Sənsiz Məsih kəndisi tərki-həyat edər. 

Hər kim ki, olsa aşiqi ürfanü hikmətin, 

Eşq aləmində dərki-rümuzü nikat edər. 

Ruhü tənimlə məsləki-ürfanə aşiqəm, 

Öz məsləkində Sabit olan kəs səbat edər. 


♦ ♦ ♦ 

Belə açdı səni, ey dil, ləbi-canandır bu, 
Ləbi-canandu və ya qönçeyi-xəndandır bu. 

Cigərim qanın içib mərdümi-çeşmin bicürm 
Ki, tuta gözlərivi, nahəq olan qandır bu. 




MOLLA SADİQ RAHİL 


Xabdə müjdə mənə verdi səba Yusifdən, 
Çeşmi-ümmidə verib nurü ziya Yusifdən. 

Hər səhərgah oxur qisseyi-Yusif, nola kim, 
Can məşaminə gələ buyi-vəfa Yusifdən. 

İstədim xabimə tə’bir münəccimlərdən, 
Dedilər eylə tələb rahnüma Yusifdən. 

Hər müalicdən əlac istədim oldu naçar, 

Dedi bu hacət olur, olsa rə’va Yusifdən. 

Hər təbibə elədim razi-dil izhar, dedi 
Get, özün istəgilən dərdə dəva Yusifdən. 

Qərqi-dəryayi-təhəyyürdə qalan dəmdə, səba 
Dedi bu nüktəni sor nüktəgüşa Yusifdən. 

Xab tə’birini, xurşid, kəvakib seyrin, 
Cümləsi tərbiyət almış hükəma Yusifdən. 

Dərgəhində hamı səfbəstə misali-çakər, 
Öyrənir elmi-əruzi şüarə Yusifdən. 

“Ərini” söyləməmiş kəlmeyi-“Lən” bicadır, 
İstima’ etməyə bu növ’i səda Yusifdən. 

Olma kərkəssifət, hər nakəsə açma dəhənin, 
Düşməyə başıva kim, zilli-huma Yusifdən. 

Rahila, kaşili-əsrari-nihandır Yusif, 

Əxz edib cümlə rümuzat ürəfa Yusifdən. 

O şəhin sidqilə tut daməni-vəslin, gözlə, 

Ola ta kim sənə bu üqdə güşa Yusifdən. 

Çün bu təklifi mənə badi-səba etməklə, 
Tutmuşam sidqilə ümmidi-rica Yusifdən. 

Sailəm, ibni-səbiləm, rəhiyi-eşqi-qərib, 
Gəlmişəm icz ilə varəstə gəda Yusifdən. 

Dün gecə xabə gedib başda həvayi-meyi-nab, 
Gördüm ol xabdə bir özgə səxa Yusifdən. 

Bir ələ lə’l tutub, bir əlinə dəsteyi-gül, 

Dedi, ver camvı, al lə’lə bəha Yusifdən. 

Bilmirəm bu necə əsrari-nihandır, Yusif, 
Xabdə oldu mənə cülvə nüma Yusifdən. 

Xab tə’birini həm razi-dərun eylə bəyan, 

Ver xəbər Rahilə bu sirri-xəfa Yusifdən. 


♦ ♦ ♦ 

Xəm etmiş qamətim tiri-müj ən əbrü kəmanınçün, 
Mənə təlx oldu şirin şəhdi-şirini-zəbanınçün. 

Yətimi-eşq olub hicrində əfğan etməyim, neylim, 
Vüsalə qabiliyyət yox, yetim, peyvəstə canınçün. 

Rüxün dövründə, ey məh, əqəbi zülfün olan saət, 
Qıranımdır mənim, billah, keçər xatirnişanınçün. 

O gündən payibəndəm zülfüvə, olmuş günüm qarə, 
Tənim incəldi zəfi-eşqdən muyi-miyanınçün. 

Düşüb rəftardən dil, ağlaram eşqində hər saət, 
Qalıb göftardən dil, neyləyim zikri-dəhanınçün? 

Nədən sormazsan əhvalım şəbi-hicran ara, bilməm, 
Bilirsən nəqdi-canım var əlimdə ərməğanınçün. 

Rümuzi-eşqdən sordum təbib əhlinə, rəmzilə 
Dedi, Rahil, varınsa çarə qıl ahü fəğanınçün. 



AZƏR BUZOVNALI 


Ey verən varlığı rütbeyi-əş’arə şərəf, 
Bəhri-mə’nadə vücudu gühəri-nəzmə sədəf. 

Asimani-şərəfi-nəzmə üruc etsən əgər, 
Sür’əti-təb’inə, əlbəttə, yetişməz Rəfirəf. 

Xaliqi-şe’r peyəmbərliyə qıldı mümtaz, 

Şüərayə səni tapdı hamusundan əşrəf. 

Eylə təbliği-risalət şüərayi-əsrə, 

Qələmin mö’cüzə divan, bəyanın müshəf. 

Haqqı vardır sənə hər kim desə gər rəbbi-kəlam, 
Dürri-mə’nanı düzərsən çü məlaik səf-səf. 

Eylə Bilqeysi-ğəzəl türfətül-eynə hazır, 
Məsnədi-nəzmi-Süleymaninə sənsən Asəf. 

Tiri-idrakinə bir dəmdə xəyalım nə əcəb, 

Neçə min türfə ğəzali-ğəzəl eylərsə hədəf. 

Gülşəni-nəzmdə olsam sənə vabəstə, nola, 

Qədri artar gül ilən bir yerə bağlansa ələf. 

Sənsiz ovqati-şərifı keçirib qəflətdə, 

Etmişəm ömrümü bihudə cəhalətdə tələf. 

Yeri var Kə’beyi-kuyin füsəhayi-dövran 
Birbəbir tövf qılıb, cümlə desinlər:”Əl-əf’. 

Leyk sorrafi-zəmanə belə bədgövhərdir, 

Cayi -əlmas qürazəylə satır imdi xəzəf. 

Çoxu hər əsrdə hal-əhlin ayaqlarə salıb, 
Şahidi-hal bu əqvalə təvarixi-sələf 

Eyləyir şikvə bu gərduni-cəfapərvərdə, 

Bisəbəb eyləməyir növhə, vurub sinəyə dəf. 




Çoxların qanını bu dövr çü şahülməzbuh, 
Tökdürüb torpağa qanilə xizab etmiş kəf. 

Versə hər kim ləbi-cananə könül, qanlı tutub 
Zülfdən eylər asılmasına tə’yini-tənəf. 



Can verib vəslinə, Azər əvəz istər, bilməz 
Qiyməti-Yusifi, bazarə girib əldə kələf. 


♦ ♦ ♦ 

Ey büt, ustad qaşın tərhinə salmış daşı, 
Zahidin guşeyi-mehrabə əyilmiş başı. 

Dil uçuqlu ləbi-ləTindən umar busə, çətin 
Eşq məsmuminə tiryak verə xəşxaşı. 

Şəkli-əbrusuni peyvəstə hər ay başı çəkər, 
Çərx nəqqaşinə sənnəşq olub onun qaşı. 

Nəqşi-zülfü rüxi bir ömrlə yetməz başə, 

Mahü sal ilə keşakeşdə qalır nəqqaşı. 

Görməyib pərtövi-xürşidi-üzarın naseh, 

Bu, müqərrərdür edər kur, günəş, xəffaşı. 

Dəmbədəm xuni-cigərdirmi gələn çeşmimdən, 
Ya sənin əksi-ləbi-lə’lin alıb göz yaşı. 

Dürri-əşkim sədəfi-didədən, Azər, saçılır, 
Açılır tənimə hər dəm ləbi-gövhərpaşı. 


♦ ♦ ♦ 


Haşəlillah qələmi-qüdrəti-nəqqaşi-əzəl, 
Səfheyi-dəhrdə təsvir edə sən kimi gözəl. 

Gər müsəvvir çəkə təsviri-rüxi-cananı, 
Göz qərasım midad üçün əzib qıllam məl. 



Verməzəm bir acı düşnamını min .irinə, 
Daği-eşqində məni eyləmə Fərhadə məsəl. 

Üqdeyi-zülfdə illərlə qalır könlüm əsir, 

Şanə gər açmasa, bu üqdə çətindir ola həll. 

Etmə eşqində məlamət məni bunca, vaiz, 
Görəsən ani, öz əqvalına etməzsən əməl. 

Əf iyi-zülfi-siyahilə tutub könlüm xu, 

Uymaz əfsunə, baş ağrıtma, çox olma əngəl. 

Qurtarıbdır məni sahir gözü min cadudən, 
Əsər etməz mənə bica sən edən məkrü hiyəl. 

Dilü can zülfü rüxiylə tutub öylə ülfət, 

Qət’ olmaz, arayə girməyə gər tiği-əcəl. 

Səri-kuyində ayaqdan kəsilib min aşiq, 
Bəzmi-Yusifdə əgərçi kəslilib bir neçə əl. 

Könlünü zülflə şəhla gözə vermiş Azər, 
Etməmiş özgə xəta, tən edə hər kurü keçəl. 

♦ ♦ ♦ 

Bu nə xətadır, ey dili-xunin, sən eylədin? 
Zülfün məqami-əmn bilib, məskən eylədin. 

Sənnənzili-xətərdə iqamət rəva görüb, 
Divanəvar qəsdi-həlaki-tən eylədin. 

Pənd almadın deyəndə sənə, cövri-şamdən, 
Ömrün nə qədr var, işin şivən eylədin. 

Asiməsər hərami yatağınə uğradın, 

Ey qanlu, yaxşı bəstə girib “mə’mən eylədin. 

Kanuni-sinəm içrə nihan idi nari-eşq, 

Damən vurub ol atəşi sən rövşən eylədin. 

Eldən nihan tutardım onun eşqin, aqibət 
Səbrimə çaki-daməni-pirahən eylədin. 

Hicranda, ya Rəb, Azərə eylə nəsibi-vəsl, 
Nəmrud odun Xəlilə necə gülşən eylədin. 




FAİZ 

Bakı və Şəki lövhələri 
Əbdülxalıq Yusifə 




Salam olsun sənə, könlüm qərarı, 
Ümidim, qibləgahım yadigarı. 

Əzizim, mehribanım, nuri-çeşmim, 
Həyatım, zindəganım, hurçeşmim. 

Yetişdi çün bizə məktubi-ali, 

Hamı məzmundən həm qıldı hali 

Ki, qılmışdın bizə çox şövqi-didar, 
Mənəm həm sizlərə müştaqi-bidar. 

Bizi təklif qıldın seyri-bağə, 

Gələm bihədd həm mən tərdimağə. 

Bakının fəsli-bağın qıldım izhar, 
Şəkinin ol baharından xəbərdar. 



Bakı gərçi kənari-bəhri-yəmdir 
Ki, guya məclisi-Cəmşidü Cəmdir. 

Mühəyya, cabəca hər nazü ne’mət, 
Bihəmdüllah tapıb aləmdə şöhrət. 

Şəki həm cayi-rəf i həmmü qəmdir, 
Şəki bişək gülüstani-İrəmdir. 

Olub Qafqazdə mə’mur Bakı, 

İşıqlı gün kimi, məşhur Bakı. 

Şəkinin səbzü xürrəmdir bəhari 
Ki, hər yan cari abi-xoşgüvari. 

Bakıdə var nəmək, həm neft kani, 
Şəkinin də olur çox girdəkanı. 

Bakı bağında çoxdur şirin alçə, 

Şəki dağında güllər qönçə-qönçə. 

Bakının hər zaman vardır şükuhi, 
Vəli, səd heyf yox gülzarü kuhi. 

Zümürrüdpuş olub dağlar sərasər, 
Nə rəngin gül açıb bağlar sərasər. 

Olub əşcari-pürəsmar hər su, 

Deyər qumruləri sərv üstə ku-ku. 

Ki, var billəm sənin meylin şikarə, 
Gəl ol təşriffərma bu diyarə 

Ki, var ceyranbasan sizlərdə tazi, 
Əlüstə şaxlarıq biz şahbazi. 

Sizin tazi qaçanda dövşan ovlar, 
Bizim quşlar basar çox qırqovullar. 

Şəki hər yan açıb əlvan çiçəklər, 
Tapıb bağü çəmən güldən bəzəklər. 

Şəki ovlaqdır hər yan sərasər, 
Turacü qırqovul, kəbkü kəbutər. 

Bakıda çoxdu bildirçin sədası, 
Şəkidə rüzü şəb bülbül nəvası. 

Bakı atəşgahı, işlər maşında, 

Şəkidə Şah dağı var, qar başında. 




Bəli var Bakının bir seydgahı, 

Azad mahi şikarı gah-gahı. 

Kəmü biş eylədim vəsfin Şəkinin, 
Gəl indi kəşf edim mədhin Bakinin. 

İlahi, sizlərə hər bağ zamanı 
Güvara nuşi-can ənguri-şanı. 


Təalallah bu ağ şanı, nə şanı, 
Təmamən meyvəcatın asimanı. 


Nə şanı, afərin, xoşrəng, xoşbu, 
Deyərsən hövzi-Kövsərdən içib su. 


Nə şanı, şəhddə qəndi-mükərrər, 
Bu ləzzətdə üzüm? Allahu Əkbər 




Ki, hər bir xuşəsi bir guşvarə, 

Olur zibəndeyi-guş nazlı yarə 

Ki hər bir danəsi ta nəfxeyi-sur, 
Verər ləzzət dəhəndə, çün ləbi-hur. 


Nə şanı, yox qırani bu cahanda, 
Əgər olsa, olur baği-cinanda. 

Sarı əncirdür həm pürhəlavət, 
Ola, yarəb, hamı əhvalə qismət. 


Sözüm yoxdur deyəm mən balqabağə, 
Əziyyət çox verir hər bir qonağə. 



Həzar əhsən ola bustansərayə, 
Yetib ondan Bakı yüz min səfayə. 

Nə xərbuzə, müsəffadır əsəldən, 
Gedər hər dost üçün töhfə əl-əldən. 

Nə xərbuzə, salıb şöhrət cəhanə, 
Düşüb avazəsi həm İsfəhanə. 

Saray xərbuzəsi, ya rəbbü ya rəbb, 
Dolu bir cami-şərbətdir, ləbaləb. 


Budur hər ruzü şəb Faiz duası: 
Mübarək sizlərə bağlar səfası. 


Güvara nuşi-canın basəlamət, 
Kəbabü çayü hər bir nazü ne’mət. 


Behəqqi-nuri-rüxsari-Mühəmməd, 

Behəqqi-ali-əthari-Mühəmməd. 


Behəqqi-qame’i-küffar Heydər, 
Vəsiyyi-Əhmədi-Muxtar Heydər. 


Behəqqi-Fatimə an məhdi-ülya, 
Behəqqi-Müctəba, fərzəndi-Zəhra. 


Behəqqi-türbəti-şahi-şəhidan, 
Hüseyn ibni-Əli, məzbuhül-ətşan. 


Behəqqi-noh imami-külli-aləm, 
Behəqqi-Nuhü İbrahimü Adəm. 


Sizi Həq salmasın hərgiz nəzərdən 
Ki, hifz etsin sizi hər bədnəzərdən. 

Qəbul eylə duamı, ya İlahi, 
Desinlər xəlq “amin, ya İlahi”! 





MƏHƏMMƏD MÜSƏVVİR 




Füsuni-məkr ilə ram etdim ol ahunigəh yarı, 

Görüb məndən yenə hansı xəta, qaçdı kəməndimdən? 

Ləbi-dildarə qıldım şəkkəri təşbih, səhv etdim, 

Bu rəmzi bilmədim kim, ab olur bu rişxəndimdən. 

Nədir bais ki, ol güzgü cəmalə etmədi tə’sir, 

Hər ol ahı ki, çəkdim qəlbi-zari-müstəməndimdən. 

Səməndi-təb’imin var isə gər sərkəşliyi, əmma, 

Qılır bir şahvəş vəsfin ki, sərkəşdir səməndimdən. 

Yetişməz qaməti övsafina, ey sərvi-məhsima, 

Bu xəl’ətlər ki, çıxmış boxçeyi-fikri-büləndimdən. 

Müsəvvir can verir bu misrə’ə, mümkün elə, Seyyid, 
Əgər bir busə alsam lə’li-yari-nuşxəndimdən. 


♦ ♦ ♦ 

Arizin vəsfini yazdım, məhi-tabandır bu. 
Dedi ərbabi-kəmalat ki, nöqsandır bu. 

Üzmə bir tar səri-zülfi-nigarımdan, gəl, 
Görmə, ey şanə, rəva silsileyi-candır bu. 

Sərvə bənzətmə məhim qamətini, ey vasif, 
Əşkimi qılma rəvan, sərvi-xuramandır bu. 


Dedilər zülfüvə kafər, mənə divanə, dedim 
Jü Necə kafərdü ki, həmsayeyi-ümandır bu. 




«L 
0 

Gördülər çün məni sövdayi-səri-zülfünlə, 
Dedilər kimdü ki, çox hali-pərişandır bu. 


Gər üzün gənc deyil, zülfi-siyahın əfi, 
Nə səbəbdən belə sərgəştəvü piçandır bu. 


Dedim, ey şux, könül mülkünə gəl sultan ol, 
Dedi, ey aşiqi-biçarə ki, virandır bu. 


Dedi övsafı-ləbin xəstə Müsəvvir, dedilər 
İçmə bu badəni, bir eylə nəzər, qandır bu. 


% 

MİRZƏ ƏBDÜLXALIQ CƏNNƏTİ 

Könül istərdi üqdi-kakilin, oldu giriftarı, 

Olub ömrüm uzun, çox raziyəm bəxti-büləndimdən. 

Məni seyd eylədi ahu nigahın, çox əcəbdir kim, 

Elə səyyad idim kim, şir qaçmazdı kəməndimdən. 

Əgər lə’l olsa pəndi əhli-zöhdeün, guşivə alma, 
Özündən gərçi agəhsən ki, ikrah olma pəndimdən. 

Fəramuş eyləyir öz dərdini Fərhad, dağ olsa, 

Ona gər yetsə qəm suzəncə qəlbi-dərdməndimdən. 

Necə gör qarə bəxtim kim, səri-zülfün tutar könlüm, 
Günüm oldu qəra bu xatiri-müşkil pəsəndimdən. 

Nə bir həmsayələr rəncidədir, Vasif, fəqanımdan, 
Özüm də incigəm vaqe’də qəlbi-müstəməndimdən. 
















AĞADADAŞ SÜRƏYYA 


* 




Tökdü qanım, demib ol şux müsəlmandır bu, 
Allah, Allah, necə məzhəb, necə imandır bu? 

Rahi-eşqində salıb boynuma zünnar dedim, 
Vadiyi-eşqə düşən məzhəbi-Sən’andır bu. 

Gəh müj ən qanımı tökdü, gəhi qaşun, bilməm, 
Ey ədalətli şəhənşah, nə divandır bu. 

Qaşların qanımı tökdükdə olur rəf ğəmim, 
Şəbi-hicran demərəm gözdən axan qandır bu. 

Ta təcəllayi-cəmalın görübən xəlq dedi, 

Var isə, yoxsa yəqin Yusifi-Kən’andır bu. 

Görcəyin yarı Sürəyya dedi dildə, əlhəqq, 
Dögü, billah, bu bəşər, huriyi-qılmandır bu. 




ä 

ƏBDÜL QARABAĞİ 




Ey olan məmləkəti-nəzmdə sultan Yusif, 

Vey qulami-həbəşin nəsrdə loğman Yusif. 

Tə’n ilən başını pakub qılır sərvin zağ 
Kim, olubdur neçün azadi-gülüstan, Yusif. 

Şimdi kim, xəlqsifət Tanrı pəsənd eyləmədin, 
Hər bəla gəlsə, dayan, tazə müsəlman Yusif. 

Nəfsi-əmmarə ilən girmə hərimi-vəslə, 
Eyləmə Həqqi Züleyxa kimi nəzman, Yusif. 

Aşikar et özünü, geymə riya pirəhənin, 
Eyləyiblər səni çün çaki-giriban, Yusif. 

Xabi-qəflətdə yatıbdır, yuxusun tə’bir et, 
Götürüb başına hər kəs ki, bir az nan, Yusif. 

Hər kimin eyləsə şahin büt evin eşqabad, 
Gərək olsun işi bu əsrdə əfğan, Yusif. 













NAYİ 


* 




Kuyində, ey əziz, edər ikən gədalığı, 
Misri-bədəndə tapdı könül padişalığı. 

Cism ilə canım etdi müsəxxər nihibi-eşq, 
Varmış hər iki aləmə fərmanrəvalığı. 

Pərvanənin nə nisbəti əhli-bəlayə var, 
Məndən sor eşq atəşinə mübtəlalığı. 

Kəmdir cəhan içrə mənə qəmlərim məgər, 
Canım çıxınca eyləməsin bivəfalığı. 

Derlər olur vəfalı, qədim aşinadu, çün 
Tərk eyləməz mənimlə qəmün aşinalığı. 

Bəxtim tək olmaz idi günüm qarə dəhrdə, 
Ta etməsəydi gər onu zülfün qəralığı. 

Nayi məqami-səbrdə Əyyubdən keçib, 
Hərçənd eyləsən ona kəme’tinalığı. 

QUBAD 


Hicrin ki, canım etdi bəlalər nişanəsi, 
Mülki-tənimdə könlümü bil qəm xəzanəsi. 

Saldı cahanə ta qəmi-eşqin şərarələr, 

Ney tək od aldı, aşiqin odlandı xanəsi. 

Səhni-çəməndə ruyinə oxşatdı laləni, 
Bülbül gəlib fəqanə, ucaldı təranəsi. 

Məşşatə, vurma şanə, aman, zülfi-yarıma, 
Biçarə könlümün dağılır aşiyanəsi. 

Ahın oduyla yandı təni-zarın, ey Qubad, 
Şəmin özünü yandırü çün öz zəbanəsi. 

LAƏDRİ ŞE’RLƏR 


Əgərçi mən hələ hicrani-yar çəkməmişəm, 
Vəli nələr ki, məni-dilfikar çəkməmişəm. 

Əgərçi yamnamışam atəşi-fəraqə hənuz, 

Nə ğüssələr ki, məni-dağdar çəkməmişəm. 

Əgər yanub ürəyim, ehtiyat edib səndən, 
Yanında ah məni-şərmsar çəkməmişəm. 

Belə xəyal eləmə müddəti-vüsaldə mən, 
Qəmi-fəraqını, ey gül’üzar, çəkməmişəm. 

Belə güman eləmə kim, qabaqca hicrini mən, 
Olub vüsalına ümmidvar, çəkməmişəm. 

Nə dərdlər, nə bəlalər ki, rahi-eşqində 
Məni-sitəmzədəvü dillikar çəkməmişəm. 

Nə tə’ nələr, nə təərrüzlər, ey kəmanəbru 
Ki, mən fəqiri-siyəhruzigar, çəkməmişəm. 

Görüb rəqib ilə həmdəm səni, qalıb naçar, 
Könüldə naleyi-biixtiyar çəkməmişəm. 

Nə qədr səndən ötür əşki-çeşmi-həsrət ilə, 
Gecə səbahə kimi intizar çəkməmişəm. 

♦ ♦ ♦ 


Ey könül, əğyar ilə olmaz ki, yar əgləşməsün? 
Bir tərəfdən könlümə hərgiz qubar əgləşməsün? 

Dadü bidad etmə çox, mümkün degil ki, yar olan 
Tərki-bidad eyləyib səndən kənar əgləşməsün. 


Yoxdu bir aşiq ki, kamınca dolansun, dilbəri, 
Özgələrlə, olmasın bietibar, əgləşməsün. 


Rəhm edüb, çox da sərapa aşiqin yandırmasun, 
Laməhalə, əgləşərsə, aşikar əgləşməsün. 


Marsız gənc, əbrsiz mah olmayub kim olmasun, 
Gül yanında olmayıb hərgiz ki, xar əgləşməsün. 


♦ ♦ ♦ 

Ey dustlər, fəğan ki, nigar öldürür məni, 
Məndən olub həmən ki kənar, öldürür məni. 

Ahuyi-çeşmi canım alıb bir nigah ilə, 

Yaran, xədəngi-naz ilə yar öldürür məni. 

Min dağ əgər bəla ola, səbr eylərəm, vəli, 

Bir dağilən bu laləüzar öldürür məni. 

Adətdü hər giyah ki var, can verür bəhar, 
Mən namuradə bax ki, bəhar öldürür məni. 

Bir gül məhəbbətində batıb xar könlümə, 

Mən ölməsəm də, zəhməti-xar öldürür məni. 

Lə’li-ləbi həyat verüb, can verüb mənə, 
Canım alırsa, haqqı da var, öldürür məni. 

